



Poetry

Novelette

Afsana

Column

Novel

NOVELSCLUBB

It's clubb of quality content!

Owner : Laiba Syed

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔
ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔

آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں
• ورڈ فائل
• ٹیکسٹ فارم
میں دئے گئے ای۔میل پر میل کریں۔

novelsclubb@gmail.com

ہم سے رابطہ کر سکتے ہیں:



NOVELSCLUBB



NOVELSCLUBB



03257121842

اضطرار از قلم ایمان رؤوف

اضطرار

از قلم

www.novelsclubb.com
ایمان رؤوف

حصہ سوم: "نظام عدل"

اس نے قدم گھر کے اندر کی طرف لئے، وہ ساری تکلیف کو دور کہی چھوڑ آیا تھا، وہ اپنی تکلیفوں سے اپنوں کو تکلیف نہیں دینا چاہتا تھا۔

وہ اپنی محبت سے دستبردار ہو گیا تھا، اپنے دل سے اس محبت کو الوداع کہہ آیا تھا، اس الوداع میں اس کا دل راضی نہیں تھا پر سکون میں ضرور تھا۔

اسے کچن میں حرم اور حیا نظر آئی، حرم حیا کے لئے کچھ بنا رہی تھی اور حیا اس کی ٹانگوں سے چپکی کھڑی تھی، اس کے

چہرے پر مسکراہٹ آئی۔

اضطرار از قلم ایمان رؤوف

اسے اندازہ ہو رہا تھا کہ وقت بہت بہتر مرہم ہے یہ ہماری عادتوں سے، محبتوں سے چاہتوں سے دستبرداری کرواتا ہے اور حقیقت کو قبول کرواتا ہے۔

اس وقت نے اسے بھی یہ قوت دے دی تھی اور آج اس نے بھی اپنی محبت کو بھلانے کا قدم اٹھا لیا تھا، اور یہی پہلا قدم تھا

اس کا حقیقت کی طرف، سکون کی طرف گھر کی طرف۔

حیا نے حیدر کو دیکھا، اور پھر گلکملاتی ہوئی حرم کی ٹانگ چھوڑ کر چھوٹے چھوٹے قدم اٹھاتی اس کی طرف آگئی۔ وہ اپنی عمر کے بچوں سے زیادہ ہیلدی تھی۔ اس گڑیا نے اپنی نیلی آنکھیں اور دو ڈمپل اپنی ماں سے چرائے تھے۔

حیدر نے اسے اپنی طرف آتے دیکھا اور پھر اسے اپنی ٹانگوں سے لپٹتے دیکھا۔

"بابا."

حیدر پورا کا پورا پگل گیا، وہ اس کی گڑیا ہی تو تھی۔ اس نے جھک کر اسے اٹھایا اور اپنے سینے میں بھینچ لیا۔

"بابا کی جان۔"

کون سی تکلیف، کون سا درد کون سی جدائی وہ حیا کے ہوتے سب بھول جاتا تھا۔

حیدر صوفی پر بیٹھا، وہاں سے کچن کا منظر صاف دکھائی دے رہا تھا۔ وہاں سے وہ اپنی بیوی کو غصے میں لال پیلا ہوتا دیکھ رہا تھا، اس کا ہر انداز وہ جانتا تھا۔

حرم نے غصہ میں سارا کچن صاف کیا اور پھر باہر نکلی، باپ بیٹی کے محبت بھرے نظاروں نے اسے مزید جلایا۔ اس سے پہلے وہ پاس سے دونوں کو اگنور کرتی گزرتی حیدر نے دوسرے ہاتھ سے کلائی پکڑی اور اسے ایک ہی جھٹکے میں اپنے ساتھ صوفی پر بٹھایا۔

"ناراض ہو۔"

"میں تم سے کیوں ناراض ہوگی۔"

اس نے تقریباً چیختے ہوئے کہا۔ حیدر نے دونوں انگلیاں کانوں میں ٹھونسی اور حیا نے حیدر کے سینے سے سر اٹھا کر اپنی ماں کو گھورا۔

"آپ میرے بابا کو ڈانٹ رہی ہے۔"

www.novelsclubb.com

اس نظارے پر تو حرم کے تلوں پر لگی۔

"چمچی کہی کی۔"

اضطرار از قلم ایمان رؤوف

حیدر کے کانوں نے اس کی بڑبڑاہٹ بھی سنی، اس نے مشکل سے ہی اپنی ہنسی کو قابو کیا نہیں تو اس کی بیگم مزید خفا ہو جاتی۔

"سوری۔"

اس نے اب کے حیا کی طرح حرم کے سر کو بھی اپنے سینے سے ٹکا دیا۔

حرم ساکت ہی رہ گئی، اس کا یہ انداز اس کو پگھلانے کے لئے کافی تھا۔ حرم نے نظروں کو اٹھا کر اس کی آنکھوں میں دیکھا۔۔۔۔۔ وہ اسے ہی دیکھ رہا تھا۔

www.novelsclubb.com

"تم میرا سکون ہو۔"

حرم نے نظریں جھکا دی سراب بھی دونوں کا اس کے سینے پے تھا۔ سب سے پہلے حرم کے گال لال ہوئے اور پھر وہ سرخی کانوں تک پہنچی، حیدر نے دلچسپی سے یہ رنگ ملاحظہ کئے۔ آج سے

اضطرار از قلم ایمان رؤوف

پہلے اس نے اسے صرف غصے میں لال ہوتا دیکھ تھا اور مگر آج اس نے اسے شرم میں بھی لال ہوتے دیکھ لیا تھا۔

حیدر نے آنکھیں موند لی، اس کی بیوی اور بیٹی اس کے پاس تھیں، ایک آدمی کے لئے اس سے بڑھ کر سکون کیا ہو سکتا ہے۔

NO

زندگی میں محبت نہیں تھی تو کیا ہوا، زندگی میں سکون تو تھا نہ۔

www.novelsclubb.com

"حیا تو سو گئی۔"

حرم کی آواز پر اس نے آنکھیں کھولیں، حیا واقعی سو گئی تھی۔ وہ حیا کو گود میں لئے ہی کھڑا ہو گیا۔

"میں حیا کو ہمارے کمرے میں لے کر جا رہا ہوں۔"

دوسرا جھٹکا تھا یہ جو آج حیدر نے اسے دیا تھا۔"

"ہمارا کمرہ؟"

تین سال بعد اسے یاد آہی گیا تھا۔

وہ سیڑھیوں پر چڑھنے سے پہلے مڑا اور اپنی بیوی کو دیکھا۔

www.novelsclubb.com

"کوئی مسئلہ ہے؟"

حرم لمحے میں اس کے سوال کے پیچھے کا

مطلب جان گئی۔

"نہیں۔"

حیدر نے مسکرا کر سر کو خم دیا۔

"تو حیا کا کھانا لے کر ہمارے کمرے میں ہی آجانا۔"

اس نے ہمارے پر زور دیا۔ حرم کے گلے میں گلٹی ابھری۔

www.novelsclubb.com

"اچھا۔"

وہ سیڑھیاں چڑھ گیا تھا مگر حرم کئی لمحے اس کی باتوں کو سوچتی رہی۔

بارہادی کا دل تک خراب ہوا۔

وہ دونوں بارپے آکر بیٹھے۔ مومن نے ایک چٹ ویٹر کو دی اور ہادی نے دیکھا ویٹر مسکراتا ہوا چلا گیا۔

"یہ کون سی جگہ ہے؟"

مومن نے اسے عجیب نظروں سے دیکھا۔

www.novelsclubb.com

"تمہیں ابھی بھی معلوم نہیں ہوا کہ یہ کون سی جگہ ہے۔"

ہادی نے ادھر ادھر دیکھا، ایک آدمی کی نظریں ہادی کا ایکسرے کر رہی تھی۔

ہادی نے سر جھٹک کر لا حول پڑھا۔

"ایک تم تو یہاں ایسے بیٹھے ہو جیسے تمہارا دوسرا تھانہ ہو اور مجھے تو اپنی ہی عزت کا خطرہ لگ رہا ہے۔"

"فکر نہ کرو میرے ہوتے تمہاری عزت کو کچھ نہیں ہونے لگا۔"

ہادی کا دل چاہا اسے دو مکے جڑھ دے۔ ان کے سامنے ایک لمبا چوڑا مرد حاضر ہوا۔ ہادی نے محسوس کیا ان سب کے چہروں پر صرف وحشت نہیں تھی، بے سکونی بھی تھی۔ بے شک حرام شے انسان کے چہروں سے بھی واضح ہو جاتی ہے۔ مومن نے دو تصویریں سامنے رکھی۔

"نعمان صدیقی۔"

اس شخص نے پہلی تصویر اٹھائی۔

"احمد بخاری۔"

اب اس شخص نے دوسری تصویر اٹھائی۔

دونوں ایم۔ این۔ اے جہانزیب ملک کے جگری دوست ہے اور اس کی ہی پارٹی کے کارکن بھی ہے۔"

ہادی اس شخص سے متاثر ہوا۔

www.novelsclubb.com

"بلکل۔"

"کام کیا ہے اے۔ ایس۔ پی صاحب؟"

"سمجھو میری بہن کی عزت پروار کیا تھا تو تم ان دونوں کی عزت پروار کر دینا۔"

ہادی جو جو س پی رہا تھا، مومن کی بات پر اسے پھندہ لگا۔ دونوں نے اسے جن نظروں سے دیکھا وہ فوراً اٹھیک ہو کر بیٹھا، ابھی تو ہادی کو اپنی عزت کا خطرہ تھا یہاں خاموشی ہی بھلی تھی۔

"کام ہو جائے گا۔۔۔ مگر۔"

www.novelsclubb.com

مومن وہ مگر جانتا تھا۔ اس نے بلینک چیک اس کی طرف بڑھایا۔ وہ تصویریں اور چیک لیتا چلا گیا۔ وہ دونوں بھی اب واپسی کے لئے اٹھ گئے۔

"مجھے نہیں پتا تھا کہ تم اتنے ظالم ہو۔" مومن نے اس کی بات پر حیرت سے دیکھا۔

اضطرار از قلم ایمان رؤوف

"یہ غیر قانونی انصاف کا آئیڈیا شاید تمہارا ہی تھا۔"

"مگر میں نے کہا تھا ایک جھٹکے میں کام تمام کر دو، یہ تو۔۔۔۔۔"

"میں نے نور سے وعدہ کیا تھا کہ خون کو اپنے ہاتھوں میں نہیں لوں گا، ان کا اتنا ہی نقصان ہوگا جتنا انہوں نے نور کا کیا۔"

ہادی نے سرد سانس بھری وہ دونوں اب گاڑی میں بیٹھ رہے تھے۔

www.novelsclubb.com

"تو پھر جہانزیب کی تصویر کیوں نہیں دی؟"

"اس سے بدلہ نور خود اپنے ہاتھوں سے لے گی۔"

اضطرار از قلم ایمان رؤوف

"تم تو ہاں ایسے بیٹھے تھے، جیسے روز کا آنا جانا ہو؟"

مومن جو گاڑی چلا رہا تھا اس کی ہنسی چھوٹی۔

"ہاں تو روز کا ہی ہے۔"

"پھر بھی تم نے مجھ سے شادی کی آفر کو گناہ کا فتوا لگا کر ریجکٹ کیوں کیا۔"

"میرے خیال میں تم تو کرو گے نہیں مجھے ہی جا کر حنیین کے دادا سے تمہارا ہاتھ مانگ لینا چاہیے، تمہاری ٹھہرک تو دن بدن بڑھتی ہی جا رہی ہے۔ ویسے ہی اور ایک سال بعد تم پینتیس کے ہو جاؤ گے۔"

"دو سال بعد۔"

مومن نے مسکراہٹ روک کر کھڑکی سے باہر دیکھا۔

وہ دروازہ کھول کر مسکراتی ہوئی اندر آئی پر اپرٹی ڈیلر اس کو پہچان گیا تھا۔

"حنین آپ یہاں۔"

"میں باقی کی پیمنٹ کرنے آئی تھی، آپ کا بہت شکریہ آپ نے مجھے ایکسٹرا ٹائم دیا۔"

اس نے چیک ان کی طرف بڑھایا مگر سامنے نعیم صاحب کے تاثرات اسے دیکھ کچھ کھٹکے۔

"مگر بیٹا پیمنٹ تو ہو گئی۔"

اسے لگا اس نے کچھ غلط سن لیا ہو۔

"جی مگر کیسے، کس نے کی۔"

"کسی پیر سٹر ہادی نے، ان کی سیکٹری نے کی تھی، سارے قانونی دستاویزات بھی ان کے پاس ہے وہ کہہ رہے تھے کہ فیملی ہی ہے۔"

www.novelsclubb.com
اس نے صرف ہادی کا نام سنا تھا آگے کا کچھ تو وہ سن ہی نہیں پائی۔

وہ سڑک پر چل رہی تھی، آنسو اس کے چہرے کو بھگور رہے تھے۔ اس کی زندگی میں آنے والے ہر مرد نے اسے چھوڑا تھا۔ سگا باپ، بھائی، سب نے۔ وہ جن مردوں کو چاہتی تھی وہ اسے اپنی

اضطرار از قلم ایمان رؤوف

زندگی سے نکال دیتے تھے یا کسی طرح نکل جاتے تھے۔ اس لئے اس نے کبھی کسی مرد پر انحصار نہیں کیا تھا، اس لئے وہ خود کا بزنس چاہتی تھی وہ کسی بھی مرد پر پوری طرح ڈیپنڈ ہونے سے ڈرتی تھی۔

اس نے کیب روکی اور ہادی کے آفس کا ڈریس دیا۔ اس کی عزت نفس پر اس نے کوڑا مارا تھا۔ وہ بھکاری نہیں تو تھی۔

وہ اب داداجان کو کال ملارہی تھی۔

www.novelsclubb.com

"آپ نے ہادی کو میرے کیفے کے بارے میں کیا کہا تھا؟"

اس کے لہجے میں داداجان سنجیدہ ہوئے۔

"بس اتنا کے کسی بھی مشکل میں وہ تمہاری مدد....."

اس نے فون کاٹ دیا۔

"اگر اس کی زندگی میں کوئی محرم مرد خدا نے نہیں دیا تھا تو کیا وہ اس کا قصور تھا؟"

اس نے پڑھائی اپنے بلبوتے پر کی تھی وہ، وہ اپنا بزنس بھی اپنے دم پر کرنا چاہتی تھی۔ اسے ان منہ بولے رشتوں کی ہمدردی نہیں چاہیے تھی۔

www.novelsclubb.com

اس نے سوچ لیا تھا کہ وہ کیفے اسٹیبلش ہونے کے بعد گھر بھی خود کالے گی۔ جو بھی تھا اس کے دادا جان اس کو جتنا بھی پیار کرتے وہ اس کے سگے نہیں تھے، ان کی کسی بھی چیز پر اس کا کوئی حق نہیں تھا۔

بلکہ اس کا حق صرف خود پر ہی تھا اور کسی پر نہیں تھا۔

کیب اس کے آفس کے پاس رکی۔

مریم اسے دور سے ہی پہچان گئی تھی وہ حنیسین تھی، اتنی معصوم اور پیاری صرف وہی ہو سکتی تھی۔ مگر پھر مریم نے اس کے چہرے پر بے پناہ غصہ دیکھا، پر سو ہی تو اس نے ہادی کے کہنے پر کروڑوں کی پیمنٹ کی تھی، پہلے اسے لگا اس کے سر کھسک گئے ہیں مگر جب معلوم ہوا کیفے حنیسین کا ہے تو پھر وہ سمجھ گئی تھی۔

اس سے پہلے وہ آگے جاتی کسی لڑکی نے اسے روکا۔

اضطرار از قلم ایمان رؤوف

"مس حنین آپ کو دیکھ کر خوشی ہوئی مگر ابھی آپ اندر نہیں جاسکتی اندر میٹنگ چل رہی ہے
وہ بھی اسلام آباد کورٹ

کے ججز سے آپ انتظار کرے۔"

اس کے غصے کا گراف مزید بڑھا۔ وہ اسے دھکادیتی آگے بڑھی اور آفس کا دروازہ دھکیلتی اندر
آئی ہادی نے حیرت سے اسے غصے میں دیکھا جو اس کی طرف آرہی
تھی، وہ سرعت سے میز پر سے کھڑا ہوا۔

www.novelsclubb.com
اس سے پہلے وہ کچھ سمجھتا بائے ہاتھ کا ایک زور کا طمانچہ اس کے گال پر پڑھا جو ہر سو خاموشی کر
گیا۔

اضطرار از قلم ایمان رؤوف

"تم خود کو سمجھتے کیا ہو، ہاں میں تمہیں بھکاری لگتی ہوں یا ایسی لڑکی جو تم جیسوں کے حرام کے پیسوں پر مرے گی۔"

اس کی آواز اونچی ہو رہی تھی۔ ہادی نے اپنی مٹھیاں بھینچی اس کی رگیں غصے سے ابھری۔

"تم نے سوچا ہو گا کہ چلو یہ لڑکی ہے اس کا نہ کوئی باپ ہے نہ بھائی تو چلو اس کو میں زکوٰۃ دے دوں۔ کون ہو تم میرے کیا

لگتے ہو جو اس کو فیملی کہہ رہے تھے۔"

www.novelsclubb.com
ہادی نے سراٹھا کر دیکھا جہاں، سارے حجر اور دوو کیل چپ چاپ بیٹھے منظر دیکھ رہے تھے۔

اس نے بیگ سے چیک نکالا اور اس کے منہ پر پھیکا۔

"پکڑو اپنی خیرات۔"

اپنا سارا غصہ اتارتی اس نے نگاہیں گھمائی۔ اس کا دل دھک سے رہ گیا۔ وہ ہال نما کمرے میں کوئی بارہ تیرہ آدمی تھے اور وہ صرف آدمی نہیں تھے، وہ لاہور اور اسلام آباد ہائی کورٹ کے نامور ججز اور وکیل تھے جو بڑی دلچسپی سے ہادی کو دیکھ رہے تھے۔

شٹ یہ کیا ہو گیا، یہ کیا کر دیا اس نے اب ہادی کو دیکھنے کی اس میں ہمت نہیں تھی۔ اس نے بسملا پڑھی اپنا پرائیویٹ واپس لائی اور دندناتی ہوئی اسی طرح نکل گئی۔

ہادی بیٹھ گیا، میٹنگ دوبارہ شروع ہو گئی تھی۔ کسی کی جرت نہیں تھی کسی سے کچھ بھی پوچھنے کی۔

وہ آفس سے باہر آئی مریم اسے ہی گھور رہی تھی۔

اضطرار از قلم ایمان رؤوف

"اب تم مسٹر ہادی سے بچ جانا لڑکی وہ اپنا بدلہ چھوڑتے نہیں ہے۔"

اس کی بات پے اس کو پسینہ آیا۔

یہ کیا کر دیا تھا اس نے، وہ اس کی محبت تھا، محبت کیا اس نے تو دس سال اس سے بڑھا ہونے کا خیال تک نہ کیا، دس سال چھوڑو اس نے تو اتنے معزز بڑے آدمیوں تک کا بھی لحاظ نہیں کیا۔

وہ جانتی تھی وہ اسے کچھ نہیں کہے گا لیکن اگر وہ اس لمحے اسے بھی سنا ہی دیتا تو اس کی کتنی بے عزتی ہوتی ان آدمیوں کے سامنے۔

www.novelsclubb.com

وہ کیب کرواتی جلدی سے گھر کے لئے نکلی اب اس سے کیسے بچے گی۔ اپنا غصہ تو اس نے بڑی دیداد لیری سے نکالا تھا، اب

اس کے غصے کا سوچتے ہی اس کے رونگٹے تک کھڑے ہو گئے۔

اسے لگا سوتے میں کسی نے اس کی کلائی زور سے پکڑی ہو، پھر وہ جھٹکے سے کھڑی کر دی گئی، وہ
اب اسے لیتا کمرے سے باہر
نکل گیا تھا۔

حنین کو لمحا لگا ہوش میں آنے میں وہ، وہ خواب میں نہیں تھا حقیقت میں غصے میں اسے لے جا
رہا تھا۔

www.novelsclubb.com

اس نے اپنا آپ دیکھا قمیز شلوار تو پوری تھی مگر دوپٹا تو کمرے میں ہی رہ گیا تھا۔ وقت پہلے کا ہوتا
تو اسے فرق نہ پڑھتا
مگر اب اسے فرق پڑھتا تھا۔

اضطرار از قلم ایمان رؤوف

وہ اس کی کلانی کو مضبوطی سے پکڑے اب سیڑیاں اتر رہا تھا، وہ گرتی چلی آرہی تھی۔ حنین کا سارا گلٹ سرعت سے اترا، اچھا ہی کیا تھا جو اس نے اسے تھپڑ جڑا تھا وہ اسی لائق تھا بلکہ اسے دس اور مارنے چاہیے تھے۔ وہ اسے گیراج میں لایا اور گاڑی کا دروازہ کھولتا اسے اندر دھکا ہی دے گیا۔ وہ منہ کھولے اس کا غصہ دیکھ رہی تھی رات کے دو بج رہے تھے۔

گاڑی وہ چلا رہا تھا، جان حنین کی ہوا ہو رہی تھی۔۔۔۔۔

اسے لگایہ اس کی آخری سواری ہو۔

www.novelsclubb.com

پانچ منٹ میں اس نے اپنے آفس کے آگ گاڑی روکی ہادی نے اسے لگایہ اس کی آخری سواری ہو۔

ہادی نے دروازہ کھول کر اسے نکالا مگر اسے بغیر دوپٹے کے دیکھا اسے سسی پر غصہ چڑھا۔

"دوپٹہ کہاں ہے تمہارا؟"

اس نے کوٹ اتر کر اسے ڈھکا اس کا کوٹ اتنا بڑا تھا کہ اس کا سینا اور بال چھپ گئے تھے۔

اس سے پہلے وہ اسے کچھ کہتی وہ پھر کلائی پکڑتا چلنے لگا۔

دقت میں آکر اس نے آرام سے اسے کرسی پر بٹھایا، اس کے سامنے ایک وکیل نے آگے بڑھ کر کچھ پیپر رکھے۔

حنین کا دل تھم گیا۔ نکاح نامہ.....

"سائن کرو۔"

اس کی آواز میں حکم تھا۔ کاش وہ اسے ایک نہیں اسے دس تھپڑ جڑتی یہ والا بدلہ تو وہ اسے کبھی نہیں لینے دے گی۔ اس نے مسکراتے ہوئے پیپر اٹھائے، رخ ہادی کی طرف کیا اور پھر ان کو پھاڑ دیا۔ انداز ایسا تھا کہ اب کر کے دکھاؤ۔

ہادی نے بھویں اچکائی، بیر سٹر سے پنگا۔ ہادی نے اسی وکیل کو اشارہ کیا۔ وکیل نے اب کی بار بیگ سے ایک اور نکاح نامہ نکال کر ہادی کی طرف بڑھایا۔ ہادی نے اسے لیا اسی کے سامنے رکھا پھر ہولڈر سے پستول نکالی اور رخ اس کی طرف کیا۔ انداز ایسا تھا کہ اب تو تم کر کے دکھاؤ گی ہی۔

www.novelsclubb.com

حنین کی ساری مسکراہٹ پھینکی پڑی۔

"میں جانتی ہوں تم مجھے کبھی مار ہی نہیں سکتے۔۔۔۔۔"

اضطرار از قلم ایمان رؤوف

گولیوں کی چیرتی آواز اس کے کانوں میں گونجی۔ اس نے پورا برسٹ اس کے پیروں کی طرف چلایا تھا۔ حنیین کی سانس اٹک گئی۔ وہ کانپ رہی تھی اس نے پیروں کو نہیں دیکھا جھٹ سے قلم اٹھایا اور جلدی جلدی سائن کرتی چلی گئی۔ اس کے بعد اس نے اپنی ٹانگوں کو ہلایا وہ سہی سلامت تھیں۔

کبھی کچھ نہیں ہوا تھا، شکر۔۔۔۔۔ وہ کتنا پکا کھلاڑی تھا۔

ہادی نے دیکھا اس کی دلہن کالے شلوار قمیز میں اس کے کوٹ پہنے، کانپتی ہوئی سائن کر رہی تھی۔

ہادی نے نکاح نامہ لیا اپنے سائن کئے اور وکیل کو دے دیا۔ وہ سب وہاں سے نکلتے چلے گئے۔

"آپ نے کیوں کیا؟"

اس نے رونا شروع کر دیا تھا۔"

"تم نے ہی کہاں تھا میں تمہارا کیا لگا، تو بس میں نے سوچا تمہیں بتادوں کے اب میں تمہارا شوہر لگا۔"

یہ نکاح جائز نہیں ہے۔" وہ اب کی بار چیکھی۔

"آرام سے میرے کان ہیں اور نکاح کیسے جائز نہیں ہے؟"

www.novelsclubb.com

کیونکہ میرے ولی نہیں ہے یہاں اور میں رضامند بھی نہیں تھی۔"

اس نے سوں سوں کرتے وجہ بتائی۔

"ولی تم سے کس نے کہاں ولی کی اجازت نہیں ہے، میں تمہارے ولی کی اجازت پر ہی تمہیں رات کے دو بجے تمہارے کمرے سے نکال کر لایا تھا اور ان کی موجودگی اور پوری اجازت تھی

اضطرار از قلم ایمان رؤوف

جہاں تک رہی بات تمہاری تو مجھے نہیں لگتا کہ ایک لڑکی کو اپنے محبوب کو اپنا شوہر مانے میں زیادہ وقت لگے گا۔ کیوں۔"

اس کے دادا جان آفس کے اندر آرہے تھے۔ اتنا بڑا دھوکا یعنی وہ سچ کہہ رہا تھا۔
"میری جان۔"

دادا نے اسے بڑے پیار سے بلا یا۔

جان۔۔۔۔۔ کیا جان، کوئی جان نہیں

www.novelsclubb.com

"I hate you both"

وہ روتی ہوئی باہر نکل گئی۔

دادا جان نے ہادی کو گھور کر دیکھا۔

"فكر نہ كریں باہر مریم ہے وہ اس كو چھوڑ دے گی گھر۔"

"تم كبھی نہ سدھر جانا۔"

"اگر میں سدھر انہ ہوتا تو آپ كی بات مانتا؟"

"میں نے ایسے كرنے كو نہیں كہا تھا، تم سے تو وہ ناراض رہتی ہی ہے مجھ سے بھی ہو گئی۔"

"فكر نہ كرے میں اسے منالوں گا۔"

دادا جان اس كا سكون ديكھتے رہ گئے جو اتنی بڑی كاروائی كرنے كے بعد اطمینان سے بیٹھا ہوا تھا۔

تاریک رات میں وہ گاڑی چلا رہا، تاریکی اتنی گہری تھی کہ اس میں ہر گناہ چھپ جائے۔

یکدم اس کی گاڑی بند ہو گئی، وہ مسئلہ دیکھنے کے لئے باہر نکلا مگر کچھ لمحوں میں اسے اپنے منہ پر ایک سخت گرفت

محسوس ہوئی۔ وہ تین سے چار تنگڑے مرد تھے اور ایک نے رومال اس کے منہ پر رکھا ہوا تھا۔

اس سے پہلے وہ اپنے ساتھ ہوتی کاروائی کو سمجھتا اس کا ذہن ماؤف ہوتا چلا گیا۔ ماؤف ہوتا چلا گیا۔

اضطرار از قلم ایمان رؤوف

رات کی تاریکی واقعی ایک اور گناہ چھپانے والی تھی۔

وہ اسے کب سے بیٹھا گھور رہا تھا مگر مجال جو اس ڈھیٹ کو کوئی اثر ہوا ہو۔

ہادی ان گھوریوں سے تنگ آکر بول ہی پڑا۔

www.novelsclubb.com

"بتایا تو ہے، رات میں اچانک ہو گیا تھا نکاح، اب تم روٹھی محبوبہ تو نہ بنو۔ پہلے ہی اصلی والی

محبوبہ روٹھی ہوئی ہے مجھ سے میں اب کیا سب کو مناتا ہی رہو۔"

مومن نے سرد آہ بھری، اس کا کچھ نہیں ہو سکتا تھا۔

"تم نے مجھے اپنے نکاح میں گواہ تو دور شراکت کے لئے بھی نہیں بلایا۔"

ہادی سگریٹ سلگا رہا تھا۔

"تو تم اپنے میں نہ بلا کر حساب برابر کر لینا۔"

وہ سگریٹ کے ساتھ ساتھ مومن کے جذبات تک جلا گیا۔

www.novelsclubb.com

"اس جمعے کو میرا نکاح ہے۔"

"کیا۔"

اضطرار از قلم ایمان رؤوف

اس کی چیخ کی آواز باہر تک گئی، وہ دونوں اس وقت مومن کے تھانے میں تھے۔

"آرام سے یہ تم نے کب سے عورتوں کی طرح چلانا شروع کر دیا ہے؟"

"تو تم واقعی اپنے منہ بولے چچا کی بیٹی کو اپنا رہے ہو؟"

"ہاں، کل ہی انہوں نے بات کی تھی۔ میں جانتا تھا کہ وہ شروع سے یہی چاہتے ہیں مگر کل

انہوں نے کھل کر بات کی تھی، مجھ پر ان کے بہت احسانات ہیں میں ان کو انکار کیسے کرتا۔"

www.novelsclubb.com

ہادی نے ناگواری سے سر جھٹکا، اس کو شروع سے یہ منہ بولے چچا کچھ خاص پسند نہیں تھے۔

"تو اب احسانوں کا بدلہ بیٹی کی صورت لے رہے ہیں۔"

اس کے لہجے کی جھنجھلاہٹ مومن جان گیا تھا۔

"ہادی میرے اسلام قبول کرنے کے بعد تمہارے علاوہ صرف وہی میرے ساتھ تھے۔ میں آج جہاں ہوں تو ان کی بدولت ہوں۔"

ہادی نے جواب دینا ضروری ہی نہیں سمجھا۔ اس کی خاموشی پر مومن نے خود ہی بات جاری رکھی۔

www.novelsclubb.com

"آج بھابھی کے کیفے کی اوپننگ نہیں تھی، اور تم یہاں بیٹھے ہوئے ہو۔"

"وہ مجھ سے خفا ہے، آج اس کی زندگی کا اتنا اہم دن ہے میں نہیں چاہتا کہ میری شکل دیکھ کر اس کا دن خراب جائے میں

واپسی پر اس کو پک کروں گا۔"

مومن چہرے پر ہاتھ ٹکائے بیٹھا تھا۔ ایک دم اس کے تاثرات سنجیدہ ہوئے۔

"تمہیں یہ بتانا تھا کہ ان لوگوں نے کل رات نعمان کو اٹھوایا تھا، باکی سب میں نے مس ہما اور نور کو بتا دیا۔"

"گڈ۔"

www.novelsclubb.com

اب ہادی اس سے اور بھی کئی باتیں کر رہا تھا جسے وہ بے دیہانی میں سن رہا تھا، دماغ صرف ایک چیز میں اٹکا ہوا تھا، قاسم چچا کی بیٹی۔ وہ تو اس کا نام تک نہیں جانتا تھا وہ کیسی ہوگی؟ کیا اس کے ساتھ گزارا کر لے گی؟ کہاں وہ امیر لوگ اور وہ مڈل کلاس عام شکل کا انسان ان سوچوں نے اسے کل سے پریشان کیا ہوا تھا۔

صبح کی روشنی میں اس شخص نے ہلکی ہلکی آنکھیں کھولنے کی کوشش کی۔ تکلیف حد سے سوا تھی۔

اسے محسوس ہوا جیسے وہ کسی جھاڑیوں میں گرا ہوا ہو، اس کا لباس پٹھا ہوا تھا، جسم پر جگہ جگہ سگریٹ کے جلے جلے نشان اور کئی زخم تھے۔ وہ اس حد تک زخمی تھا کہ اس سے انگلی بھی نہیں ہلائی جا رہی تھی۔

www.novelsclubb.com

اسے اپنے اوپر سایہ محسوس ہوا۔ اس کی پوری آنکھیں کھل گئی کالی چادر میں لپٹا وجود.....

اضطرار از قلم ایمان رؤوف

اس وجود نے اپنے چہرے سے پلو گرا دیا۔ یہ وہ چہرہ تھا جس کا تصور نعمان قبر میں جا کر بھی نہیں کرنا چاہتا تھا۔ نور اس کے پاس گھٹنوں کے بل بیٹھی، پھر جھکی اتنا کہ اس کی آواز آسانی سے اس کے کانوں تک پہنچ جائے۔

"یہی حال کر کے انہی جھاڑیوں میں پھینکا تھا نہ تم لوگوں نے؟"

اس کی آنکھوں سے زندگی میں پہلی بار بے بسی سے آنسو بہنے لگے۔

وہ اب کسی کو کال مل رہی تھی۔

www.novelsclubb.com

"مس ہما! میڈیا کو لے کر آئے گا۔"

وہ اٹھ گئی۔ ان چند الفاظوں نے اس کی روح کھینچی، وہ روکنا چاہتا تھا، فریاد چاہتا تھا مگر.....

اضطرار از قلم ایمان رؤوف

اس سب کے لئے اب دیر ہو چکی تھی، نور مقدم اپنے انصاف کے لئے کھری ہو گئی تھی۔

وہ بے دیہانی میں براؤنیز کو اوون میں رکھ رہی تھی، ریم نے اس کے ہاتھوں سے ٹرے لی۔
"گلو ز کہاں ہے؟ ہاتھ جل جائے گے حنیین۔"

www.novelsclubb.com

حنیین نے اسے دیکھا جو براؤنیز کو اوون میں رکھ چکی تھی۔

"کیا سوچ رہی ہو۔"

اضطرار از قلم ایمان رؤوف

حنین نے اس کے سوال کو نظر انداز کیا، وہ ابھی صرف بادی کو سوچ رہی تھی۔ ایسے سب تو نہیں چاہتا تھا اس نے۔

"وہ مل گیا ہے مجھے۔"

ریم نے اس کی مایوسی دیکھی، حنین

نے نکاح کا سب سے پہلے اسے ہی بتایا تھا۔

"تو پھر اس کیوں ہو؟"

"کیا وہ اب بھی ایمان سے محبت کرتا ہوگا؟ اگر کرتا ہوگا تو کیا وہ کبھی مجھے چاہ پائے گا؟ میں نے سنا

تھا مرد کبھی اپنی پہلی محبت نہیں بھلاتے، اور اگر بھلا بھی دے تو دوسری عورت میں پہلی کا عکس

ڈھونڈتے رہتے ہیں۔"

وہ اب اپنے کو کینز کے مکسچر کو چھوڑ کر ریم کو دیکھ رہی تھی۔

"تم آج اتنی خوشی کے دن یہ کیوں سوچ رہی ہو؟ یہ سوچو، تمہارے بچپن کے کینے کا خواب پورا ہو گیا، جس شخص کو تم نے چاہا وہ اب تمہارا ہے، اور کیا یہ سب خوشیاں کم ہے؟"

حنسین نے کوئی جواب نہیں دیا، اسے اب بھی اندر سے کوئی خوشی محسوس نہیں ہو رہی تھی۔۔۔۔۔۔ شاید دور اندر وہ چاہتی تھی کے آج کے دن وہ اس کے ساتھ ہوتا، اس نے کچن کے گلاس سے باہر دیکھا، وہاں سے کوئی چھوٹی سی فیملی آرہی تھی۔ اس کی ساری بے زاری ہو ا ہوئی۔

"ریم پہلے کسٹمر آگئے۔" www.novelsclubb.com

وہ فوراً بھاگ گئی، پہلے کسٹمر کو وہ ویٹریس کے بجائے خود ڈیل کرنا چاہتی تھی۔ وہ باہر نکل کر ان کی ٹیبل کی طرف بڑھی، اس کے قدم تھمے۔ یہ تو اس نے کبھی نہیں چاہا تھا، زندگی میں نا جانے کتنے لمحے آئے تھے تکلیف کے مگر یہ، یہ سب پر بھاری تھا۔

اضطرار از قلم ایمان رؤوف

سامنے موجود وقار احمد تھے، ہاں وقار احمد اس کے باپ۔۔۔۔۔

اس نے نظریں گھما کر دیکھا، وہاں سترہ اٹھارہ سال کی ایک اور بھی بچی تھی جو ان سے ہنس ہنس کر باتیں کر رہی تھی۔

ہاں وہ باپ تھے مگر اس کے نہیں، سامنے بیٹھی لڑکی کے۔

"بیٹا اوڈر لے لے۔"

اس نے ان کی آواز سنی۔ ہمت کرتے ہوئے وہاں تک پہنچی ٹانگوں میں جان کیسے تھی؟ وہ نہیں جانتی تھی۔

"دو کافی اور ایک ڈارک چاکلیٹ براؤنی۔" اس نے لڑکی کی آواز سنی۔

"بابا کو چاکلیٹ براؤنیز بہت پسند ہے۔"

بابا! مجھے بھی چاکلیٹ براؤنیز بہت پسند ہے۔ وہ کہنا چاہتی تھی مگر ان کو تو اپنی بیٹی کی چاکلیٹ براؤنیز میں زیادہ دلچسپی تھی۔

وہ ویٹر کوریم کا ان کا اوڈر بتانے کا کہتی کیفے سے باہر نکل آئی۔ انہوں نے اسے پہچانا بھی نہیں تھا کیسے پہچانتے وہ تو اس کو دنیا میں آنے سے پہلے ہی چھوڑ گئے تھے۔

کاش اس نے ماما کی ایلیم میں سے ان کی تصویریں نہیں دیکھی ہوتی۔

www.novelsclubb.com

اس نے اپنی سکوٹی سٹارٹ کی، ہیلیمٹ پہنا اور چل دی۔ اس کی سنہری آنکھیں ہر بار کی طرح آج بھی آنسوؤں سے بھری ہوئی تھی۔

اضطرار از قلم ایمان رؤوف

..... یا تو وہ محبت ہار جاتی تھی یا پھر وہ سیکنڈ اوپشن بنا دی جاتی تھی، کیا مکمل محبت پر اس کا کوئی حق نہیں تھا۔ اس کا کردار ان کرداروں جیسا تھا جو کسی کہانی میں ایکسٹ تو کرتے ہے مگر قارئین کی نظروں میں کبھی نہیں آتے۔

اس نے دنیا میں لوگوں کو بہت چیزوں کے پیچھے بھاگتے دیکھا تھا، مگر پھر بھی اسے لگتا تھا محبت کے پیچھے بھاگنا سب سے

زیادہ کرب ناک ہے۔۔۔۔۔۔ اور آج اسے یقین بھی ہو گیا تھا۔

وہ محبت کے پیچھے بھاگتی رہی اب بھی بھاگ رہی تھی، مگر کیا انسان کو محبت کے پیچھے بھاگنے سے محبت مل جایا کرتی ہے؟؟؟۔

انسان محبت چنے تو خدا نصیب میں محبت نہیں لکھتا، محبت انسان کو چنے تو خدا نصیب میں محبت لکھتا ہے۔

اضطرار از قلم ایمان رؤوف

اس سے آگے وہ کچھ سوچتی اس کی سکوٹی آگے بہت بڑی گاڑی سے ٹکرائی، وہ سکوٹی سمیت گری تھی، اس کے بازو، ٹانگیں سب چھلنی ہو گئے۔

"پتا نہیں کہاں سے آجاتی ہے یہ بازاری لڑکیاں، صبح صبح۔ جب چلانی آتی ہی نہیں ہے تو بی بی گھروں میں بیٹھا کرو نہ مگر نہیں انہیں تو باپ بھائی کی غیرت کا خیال ہی نہیں ہوتا بس انڈیپنڈنٹ کے نام پر یہ سب کروالو آج کل کی لڑکیوں سے۔"

وہ بوڑھے بابا تھے جو بولتے ہی چلے گئے۔

"میری گاڑی کی بھرپائی کے پیسے نکالو۔" اس نے ادھر ادھر دیکھا کئی مرد وہاں رک کر کھڑے تھے، مگر کوئی آگے نہیں بڑھ رہا تھا۔

اس نے ان کی گاڑی دیکھی جس پر چند خراش ہی آئی تھی پھر اپنی سکوٹی دیکھی جس کا حال تک برا ہو گیا تھا۔ اسے تو وہ اب چلنے کے بھی قابل نہیں لگی۔ مگر وہ یہ نہیں سوچ رہی تھی، وہ پیسوں

اس کا تو کوئی گھر نہیں تھا، وہ اکیلی بھیگ رہی تھی۔

ایک گاڑی بلکل اس کے سامنے آکر رکی، اب وہ اس میں سے اتر رہا تھا۔ اب بھی کوئی تھا جو اس کا تھا، اب وہ اس برستی بارش میں کھڑی اکیلی نہیں بھیگ رہی تھی، آج کوئی اور بھی تھا جو اس کے ساتھ بھیگ رہا تھا۔ اس کے رونے میں مزید تیزی آتی گئی۔ وہ اس کے پاس چل کے آ رہا تھا وہ اپنے قدموں کو اس کے قریب لا رہا تھا اور اس کے اپنے قدم جم گئے تھے۔ حنین کا حال دیکھ کر اس کے قدموں سے جان جانکل تھی۔ بکھرا حجاب، ٹوٹی جوتی

بازوؤں پر زخم اور وہ سنہری آنکھیں۔۔۔۔۔

آج زندگی میں پہلی بار ہادی کو لگا کے وہ سنہری آنکھیں اسے خود کی طرف کھینچ رہی ہیں۔ وہ اس کے پاس آکر کھڑا ہو گیا

وہ سر اٹھائے روتی آنکھوں سے اسے ہی تک رہی تھی۔

"I want home"

الفاظ نہیں تھے، خنجر تھے جو ہادی کو اپنے سینے میں کھتے ہوئے محسوس ہوئے۔

وہ آگے بڑھا اسے بازوؤں سے تھاما اور اسے اپنے سینے سے لگا گیا۔ وہ چھوٹی سی اس میں مکمل چھپ گئی تھی۔ اس حصار میں زندگی تھی، سکون تھا، اور گھر تھا۔

www.novelsclubb.com

"I will be your home"

پہلا مرہم تھا، اس کی زندگی کا جو اس لڑکی کو ملا تھا، اور وہ اس کے کندھے پر سر رکھے شدت سے پھوٹ پھوٹ کر رو

اضطرار از قلم ایمان رؤوف

دی زندگی کے سارے دکھ سارے غم نکال گئی۔ ہاں اس کے پاس کوئی نہ ہو مگر اس کا خدا اور اس کا شوہر تھا اس کے ساتھ اسے گھر مل گیا تھا، یہ حصار ہی تو اس کا گھر تھا۔

ہادی نے آسمان کی طرف دیکھا وہ ان پر برس رہا تھا، وہ بہت ہلکے ہلکے اس کا سر تھپکتا رہا، وہ تو کیفی اس کی خوشی دیکھنے آیا تھا، یہ آنسو یہ تڑپ تو اسے تکلیف دے رہی تھی۔

ہادی کو آج پہلی بار ڈر لگا، اس سامنے کھڑی لڑکی سے یہ عورتیں رو کر واقعی اپنے اپنے مرد کی جان ہتھیلی پر رکھنے کا ہنر جانتی ہیں، اور وہ اس کی جان نکال رہی تھی۔ عہ بڑے سے بڑے مجرموں کی معافی پر نہ پگھلنے والا سامنے کھڑی لڑکی کے آنسوؤں پر بہت آسانی سے ریت کی مانند پگھل رہا تھا، کیا طاقت تھی کیا شان تھی، کیا زعم تھا۔

اس کی مدھم ہوتی آواز پر اس نے اپنے کندھے سے اس کا سر اٹھایا، اسے الگ کرنے سے پہلے ہی اس نے اسے دوبارہ تھاما وہ اس کے بازوؤں میں جھول گئی تھی۔

رنگ کی آواز پر اس کی آنکھ کھلی، موبائل پر کال کرنے والے نام نے اسے حیرت میں ڈالا

"ایمان" اس نے بیڈ پر سکون سے سوتی حیا کو دیکھا، پھر حرم کی جگہ کو دیکھا وہ خالی
تھی وہ ضرور اس وقت تہجد پڑھنے گئی ہوگی۔

وہ کال اٹھاتا کمرے کی ٹیرس میں چلا گیا۔ دونوں طرف خاموشی تھی، وہ اس کے سانس تک کی
آواز سن رہا تھا۔

www.novelsclubb.com

"پر سو میرا نکاح ہے۔"

سر پر آسمان ٹوٹا تھا، وہ تین سال بعد بولی بھی تو کیا تھی، اس کے سارے زخم ہرے ہو گئے۔

"یہ بتانے کے لئے کال کی تھی؟"

"نہیں، جتانے کے لئے کہ اس دنیا میں صرف تم ہی نہیں ہو جو اپنی زندگی میں آگے بڑھ سکتا ہے۔"

اس کی محبت کو آج بھی لگتا تھا کہ وہ آگے بڑھ گیا ہے۔

"تم میرے نکاح پر آؤ گے؟"

www.novelsclubb.com

"نہیں میں نہیں آؤ گا۔"

آ نہیں پاؤ گا یہ وہ کہہ نہیں سکا۔

"جیسے تمہاری مرضی۔" اس کی آواز میں لا تعلق تھی، وہ آگے بڑھ گئی تھی، موداؤن کر گئی تھی یا شاید اس نے کبھی اتنی شدت سے چاہا ہی نہیں تھا اسے۔ آج اس کی زندگی میں آگے پیچھے،

اضطرار از قلم ایمان رؤوف

دائے بائے کہی بھی تو نہیں تھا وہ، اور وہ وہی تھا۔ اپنی محبت کو ایک بار پھر کسی اور کا ہوتا دیکھ رہا تھا، لوگ کہتے ہے مشکل ہوتا ہے کھونا مگر اس کا کیا جو پاتے پاتے سب کھو گیا ہو؟۔

خاموشی طویل ہوئی تو حیدر خود ہی فون کاٹ گیا۔ اسے کسی کی موجودگی کا احساس ہوا، وہ اس لڑکی کو لاکھوں کی بھیڑ میں بھی پہچان سکتا تھا۔

"وہ کسی اور کی ہو رہی ہے، ایک بار پھر میں نے اسے کھو دیا۔"

www.novelsclubb.com

جس جھولے پر وہ بیٹھا تھا، حرم بھی اس کے پاس بیٹھ گئی۔

اب وہ دونوں آسمان پر موجود آدھے چاند کو دیکھ رہے تھے۔

"مجھے تمہاری تکلیف کا اندازہ ہے۔"

"تم نے کبھی محبت نہیں کی اس لئے تم میرا درد جان ہی نہیں سکتی۔"

وہ مسکرائی، وہ اس کا محبوب اور شوہر اس کے سامنے اپنی محبت کا غم سنارہا تھا اور پھر اسی سے کہہ رہا تھا کہ تم محبت کے درد کو نہیں جان سکتی؟۔

وہ مسکرائی۔

"سہی کہاں میں نے کبھی محبت کی ہی نہیں، شاید محبت کرتی تو اسے اپنانے کی چاہ رکھتی، جیسے تمہیں ہے ایمان کے لئے۔ مگر میں نے اسے اپنے لئے نہیں چاہا، میں نے اس کی خوشی چاہی اس کی مسکراہٹ چاہی، اس کا سکون چاہا۔ کیا یہ سب چاہنا بہت زیادہ ہوتا ہے۔ نہیں نا! مگر مجھے تو یہ بھی نہیں ملا۔ آج وہ خوش نہیں ہے، اس کی مسکراہٹ اب مجھے نہیں دکھتی اور شاید وہ سکون میں بھی نہیں ہے۔"

اضطرار از قلم ایمان رؤوف

وہ چاند کو دیکھ رہی تھی اور حیدر اس کو، اسے لگا وہ اپنے پہلے شوہر کی بات کر رہی ہے۔ اسے کبھی نہیں لگا تھا کہ وہ حمزہ سے اتنی محبت کرتی ہوگی۔ اسے ناجانے کیوں پر برا لگا۔

"تم اپنے شوہر کے سامنے بیٹھ کر اپنے سابقہ شوہر کے لئے محبت کا اظہار کر رہی ہو شرم کرو۔"

حرم نے اسکی طرف دیکھا، اس کی غلط فہمی کو دور نہیں کیا۔ کیوں کرتی۔

"تم اپنی موجودہ بیوی کے سامنے کسی اور کی ہونے والی بیوی کے لئے اظہار دکھ کر رہے ہو شرم کرو۔"

وہ پہلی بار مسکرایا۔

"انسان نہ بڑی عجیب شے ہے، جب بھی کچھ کرتا ہے تو بدلے کی چاہ رکھتا ہے۔ کسی کو چاہے تو بدلے میں اس کی چاہت چاہتا ہے، کسی سے محبت کرے تو بدلے میں اس کی محبت مانگتا ہے، محبت مل جائے تو اسے پانا چاہتا ہے اور جب پالے تو اس کی خوشی کو صرف خود کے ساتھ محدود چاہتا ہے۔ کیا کبھی انسان بدلے کی چاہ کے بغیر کچھ نہیں کر سکتا۔"

حیدر اسے حیرانگی سے سن رہا تھا، وہ نہیں جانتا تھا کہ اس کی بیوی اتنی گہرائی پسند تھی۔

"خدا جانتا تھا انسانوں کی فطرت تبھی تو اس نے بدلے میں جنت رکھی۔ مسلمانوں کو جنت نہ ملے تو شاید ہی کوئی مسلمان اس زمین پر سجدہ کرے۔ مسلمان ہمیشہ جنت کی چاہ میں جھکتا ہے، جبکہ مومن صرف خدا کی چاہ میں جھکتا ہے۔ اگر خدا جنت جہنم یا جزا اور سزا کو ہٹا دے تو کتنے لوگ اس کے آگے صرف اس کی محبت میں جھکے گے؟....."

اضطرار از قلم ایمان رؤوف

مومن کو جنت بنانے والے سے غرض ہوتی ہے اور مسلمان کو جنت سے غرض ہوتی ہے، یہی فرق ہے محبت اور عشق میں محبت میں انسان اپنے بدلے کی محبت چاہتا ہے جبکہ عشق میں وہ اپنی محبت کی خوشی چاہتا ہے۔"

وہ کھڑی ہو گئی کمرے میں جانے کے لئے۔

"اور حیدر سکندر تم نے محبت کی اور میں نے عشق یہی فرق ہے تماری بے سکونی میں اور میرے سکون میں تم نے اپنی محبت سے بدلا چاہا اور میں نے اپنی محبت کو بغیر کسی بدلے کے چاہا۔"

وہ چلی گئی تھی مگر اس کے الفاظ اس کے کانوں کو چیر رہے تھے، اسے ہمیشہ اپنی محبت صرف اول لگی تھی مگر اس کی

بیوی تو اس سے بھی کئی آگے کے مقام پر کھڑی تھی۔

اضطرار از قلم ایمان رؤوف

ایمان کے غم سے زیادہ اب اسے جلن ہو رہی تھی، حرم کے عشق پر شاید اس کا دوست ہوتا تو اس کے لئے خوش ہوتا مگر وہ اب اس کا شوہر بھی تو تھا، وہ اپنی بیوی کے دل میں کسی اور کے لئے اتنی محبت کیسے برداشت کرتا۔

شاید ویسے ہی جیسے اتنے عرصے سے حرم کرتی آئی تھی، اور وہ اس سب سے بے خبر تھا، اور کچھ بے خبری انسان کے لئے سکون کو قائم رکھنے کے لئے ہی ہوتی ہے۔

www.novelsclubb.com

اس نے اپنی آنکھیں کھولیں، اسے اس کا خوبصورت چہرہ نظر آیا۔۔۔ نیند میں خواب میں وہ مزے سے اس کی گود میں لیٹی ہوئی تھی، اور قریب ہوئی اور اس کی سینے میں چہرہ اچھپا گئی۔ ہادی صو اس کو اٹھانے آیا تھا، نیند میں اس کی یہ حرکتیں اسے شرمندہ کر گئی۔ وہ کانوں تک سرخ ہوا۔

اضطرار از قلم ایمان رؤوف

تیز کلون کی خوشبو نے اسے خوبصورت خواب سے باہر نکالا، اسے لمحے میں احساس ہوا کہ جہاں وہ اپنا چہرہ گھسار ہی تھی وہ اس کا تکیہ نہیں بلکہ ہادی کا سینا تھا۔

وہ سرعت سے اٹھ کر پیچھے ہٹی، خود کی گھوڑوں والی نیند پر ڈھیروں غصہ آیا، مگر کمرے کو دیکھ کر وہ حیران ہوئی یہ ان کا گھر تو نہیں تھا۔

"ہم کہاں ہے؟"

www.novelsclubb.com

"میرے فارم ہاؤس۔"

حنسین کو یاد آیا کہ وہ اس سے ناراض تھی۔

"مجھے نفرت کتے آپ سے۔"

اضطرار از قلم ایمان رؤوف

ہادی نے حیرانگی سے اسے دیکھا بھی کچھ سیکنڈ پہلے ہی تو وہ محترغ بڑے مزے سے اس کے اندر گھس رہی تھیں۔

"مجھے بھی کوئی محبت نہیں ہے آپ جناب سے۔"

وہ اسے جلا کر راکھ کر گیا۔

"آپ زہر سے بھی زیادہ برے ہے۔"

www.novelsclubb.com

"تم بھی کوئی شہد سے نہیں بنی ہوئی۔"

"میرا دل چاہتا ہے آپ کو قتل کر دوں۔"

"ایک وکیل کو قتل کی دھمکی دے رہی ہو، شرم کرو۔"

"بڑھے ہیں آپ۔"

اس الزام پر تو ہادی تڑپ ہی گیا۔

"میں ابھی صرف تینتیس کا ہی تو ہوا ہوں۔"

"مگر میں تو اکیس کی ہوں نا۔"

www.novelsclubb.com

"جھوٹے پے اللہ لعنت بھیجتا ہے، پورے بائیس کی ہو بلکہ اگلے مہینے تینتیس کی ہو جاؤ گی۔"

"پھر بھی آپ مجھ سے بڑے ہی رہے گے۔" وہ اس سے بچوں کی طرح لڑ رہی تھی۔

"نیچے آ جاؤ، نور نے ناشتہ بنا دیا ہو گا۔"

اضطرار از قلم ایمان رؤوف

وہ کہہ کر چلا گیا۔ عہ فوراً اٹھی، اس کی بیویوں والی حس پر کھی تھی۔

وہ بڑی مہارت سے اس کے چلتے ہاتھ دیکھ رہی تھی، تھی تو وہ اس سے دو سال چھوٹی مگر کیا تھی وہ لڑکی۔ اتنی سی عمر میں ایک ماں کی زمینداری وہ بھی اکیلے۔ ہادی نے اسے بتایا تھا کہ وہ اس کا کیس لڑ رہا ہے اور سکیورٹی ریزنز کی وجہ سے وہ کچھ عرصے سے یہاں ہے، اسے محسوس ہوا تھا کہ نور اور ہادی دونوں ہی اسے کچھ زیادہ نہیں بتا رہے تھے اس لئے اس نے بھی مزید نہیں

www.novelsclubb.com

پوچھا۔

نور اب ناشتہ ٹیبل پر لگا رہی تھی، حنین نے ساتھ ساتھ اس کی ہیلپ کی۔

"تمہیں یہ سب کرنے کی ضرورت نہیں تھی نور میں کر دیتی۔"

"کوئی بات نہیں ویسے بھی تم پہلے دن کی دلہن ہو۔"

حنسین نے منہ بنایا اس کے زخم تازہ ہو گئے۔

"کون سی دلہن نا کوئی لال جوڑا پہنانہ قبول ہے بولانہ نکاح کے لئے تیار ہوئی ہنہ ایسی ہوتی ہے شادی۔۔۔۔۔"

نور کے تاثرات پر اس نے اپنی زبان کو لگام لگایا۔

www.novelsclubb.com

"کیا ہوا؟"

"کچھ نہیں! مجھے لگا تھا کہ آپ کو ہادی سے محبت ہے۔"

"بلکل ہے۔"

"تو پھر اتنی ناشکری کیوں جہیں بن کیا وہ مل گیا یہ کافی نہیں۔"

حنین کو نور کی آواز میں طنز محسوس ہوا۔ نور نے جلد ہی اپنے لہجے کا ادراک ہوتے ہی اپنی سنجیدگی کو کم کیا۔

"میرے کہنے کا مطلب تھا آپ کو ہادی مل گئے، جیسے بھی ملے آپ کو تو خدا کا شکر ادا کرنا چاہیے
www.novelsclubb.com
تھانہ۔"

"کیوں۔"

"کیونکہ ہادی ہر کسی کا نہیں ہوتا۔ بادی جیسے لوگ ہر کسی کا نصیب نہیں بن جایا کرتے۔"

اضطرار از قلم ایمان رؤوف

نور نے اپنی بھاری ہوتی آواز کو نارمل کیا اور واپس کچن کی طرف پلٹ گئی اسے ڈرتھا کہی اس کی بیوی اس کا حال دل نہ جان لے۔

حنین نے ہادی کو دیکھا وہ جویریا کو اٹھا کر چل رہا تھا، اسے نور کی بات سہی لگی، ہادی ہر کسی کو نہیں مل جاتے اور اس نے تو کیا کچھ نہیں قربان کیا تھا ہادی کے لئے، تو جب وہ مل گیا تھا تو ناراضگی کیوں۔ اسے بس یہ ڈرتھا کہ اس نے ایمان کے لئے اپنے جذبات کی نفی کیوں نہیں کی۔

وہ ہال میں اس کی طرف بڑھی جواب سوتی ہوئی جویریا کو اپنے سینے سے لگائے بیٹھا تھا۔
"ناشتہ لگ گیا ہے۔"

ہادی نے بہت آرام سے جویریا کو صوفے پر ہی لٹایا کہ وہ اٹھ نہ جائے۔

اضطرار از قلم ایمان رؤوف

"کوئی اتنا ظالم کیسے ہو سکتا ہے، لوگ کیسے یہ سب کر لیتے ہے ان کو کوئی خوف خدا نہیں۔"

اس آواز پر اس کی آنکھوں کی چمک ماند پڑھی، یہ آواز حنین کی تھی۔

ہادی نے فوراً ہی وی کو بند کیا۔

"ہر منظر جو سکرین پر دکھایا جاتا ہے، ضروری نہیں کے وہ سچ ہو۔ ہر منظر کے پیچھے کا پس منظر کچھ اور ہی ہوتا ہے۔"

www.novelsclubb.com

نور وہاں پے آئی اور سوتی ہوئی جویریا کو اٹھاتی کمرے کی طرف بڑھ گئی ابھی نعمان صدیقی کے انصاف کے لئے حنین کی بحس سنے کا حوصلہ نہیں تھا اس میں۔

اضطرار از قلم ایمان رؤوف

"پس منظر چاہے جو بھی ہو، خدا نے انسانوں کو انسانیت دکھانے کے لئے بنایا ہے نا کے حیوانیت جتانے کے لئے۔"

نور کے جاتے قدم تھمے اور ہادی کا غصہ بڑھا۔

"تم اس شخص کو جانتی ہو اس کا کردار کتنا گندہ ہے، کتنی ہی عورتوں کے ساتھ اس نے زبردستی کی، ضرور کسی نے بدلا نکال لیا ہوگا۔"

نور نے مڑھ کر دیکھا، وہ اس کے لئے اپنی بیوی سے لڑ رہا تھا، اسے اچھا نہیں لگا۔ وہ چلی گئی۔

حنین نے حیرت سے اپنے شوہر کی بدلتی ٹون دیکھی اسے غصہ کیوں آرہا تھا۔

اضطرار از قلم ایمان رؤوف

"اگر اس نے حیوانیت کی بھی ہے تو کیا انسانوں کو یہ زیب دیتا ہے وہ بدلے کے لئے اسی سطح کی حیوانیت پر گر جائے، پھر فرق کیا رہ گیا۔"

"تم مجھ سے اس کے گناہوں کو جسٹیفائی کر رہی ہو۔"

حنیین چپ کر گئی یہاں آکر اس کی دلیل ختم ہو گئی تھی، وہ ہادی کا مطلب سمجھ رہی تھی مگر وہ ایک رحمدل لڑکی تھی وہ برائی کو برائی سے ختم کرنے پر یقین نہیں رکھتی تھی۔

"تم ہمارے پولیٹیکل اور عدالتی نظام کو نہیں جانتی حنیین یہاں عدالت سے انصاف سے زیادہ آسان وہ انصاف ہے جو لوگ بغیر عدالتوں کے لے لیتے ہیں۔ یقین جانو اس ملک کے لوگوں نے ریاست اور عدالت سے زیادہ اپنا انصاف ان پسے پردہ قوتوں سے لیا ہے۔"

اضطرار از قلم ایمان رؤوف

"جس ملک کی عدالت میں ایک غریب کی جائداد کا مسئلہ اس کی موت کے بعد تک حل نہیں ہوتا، جہاں مائیں اپنے بے قصور بیٹوں کے قاتل کو سالہا سال عیش میں دیکھتی ہے ان ملکوں میں پھر ظلم برداشت کرنے والی عورتیں اور مائیں جب خود انصاف کے لئے کھڑی ہوتی ہے تو وہ سہی اور غلط کو نہیں دیکھتی۔ اس وقت بات سہی اور غلط کی رہ بھی نہیں جاتی حنہ اس وقت بات صرف اس آگ کی رہ جاتی ہے جو پھر جب لگتی ہے تو سب کو اپنی لپیٹ میں لے جاتی ہے، پھر اس آگ میں بے شک کوئی معصوم ہی کیوں نہ آجائے۔"

حنین نے اسے بڑے تحمل سے سنا۔

www.novelsclubb.com

"مجھے بھوک لگ رہی ہے۔"

ہادی اس کا ہاتھ پکڑ کر کھڑا ہو گیا، اس لڑکی کا کچھ نہیں ہو سکتا تھا۔

وہ دروازہ کھول کر اندر آتی چلی گئی سامنے بستر پر کئی مشینوں اور نالیوں میں جکڑے وجود پر نظر گئی اور آنکھوں میں نفرت ابھری۔ اس کے پاس پہنچ کر اس کی ڈرپ میں انجیکشن لگایا، زہر اب اس شخص کے خون میں دوڑ رہا تھا۔ تڑپتے وجود نے اپنی آنکھیں کھولی، سامنے موجود اپنی ہی بیوی کو حیرانگی بھری نظروں سے دیکھا۔

"نعمان مجھے مس ہمانے سب بتا دیا تھا، اس سب کے لئے معاف کر دینا مجھے، مگر میری ایک بیٹی ہے اور اگر تم زندہ رہے تو وہ معصوم تمہارے گناہوں کا مکافات عمل برداشت کرے گی۔ لیکن میں تمہارے گناہوں کو اپنی بیٹی تک پہنچنے نہیں دے سکتی۔ ایسے باپ کے سائے سے اچھا ہے کے وہ باپ سے ہی محروم رہ جائے۔"

اس کا بدن اب ہچکولے کھا رہا تھا، آنسو ٹوٹ ٹوٹ کر آنکھوں سے نکل رہے تھے مگر جب موت کا فرشتہ سامنے کھڑا ہوا تو کوئی

آنسو کوئی پچھتاوا کوئی معافی کام نہیں آتا۔

اس نے اپنی آنکھوں کی نمی کو اندر اتار اکا نپتے مہندی والے ہاتھوں کو ایک دوسرے میں باندھ کر
کیکپا ہٹ کو کم کرنے کی

کوشش کی۔ اپنا وجود ہولے ہولے کانپتا محسوس ہوا۔ اس نے لائبرہ کو ان نظروں سے دیکھا کہ
جیسے کہے رہی ہو مجھے بچالو۔

www.novelsclubb.com

"کس چیز کا ڈر ہے۔"

لائبرہ اس کی بے چینی بھانپ گئی تھی۔

"وہ میرا ماضی نہیں جانتا، نہ بابا نے اس کو کچھ بتایا ہے۔"

"تم اپنے ماضی سے توبہ کر چکی ہو اور توبہ کرنے والوں کے ماضی کو خدا خود ڈھانپ دیتا ہے۔ تم نے کبھی اپنی حدود کو نہیں توڑا، اپنے ماضی کو نہیں مستقبل کو دیکھو۔"

لائبہ اس کو کمرے میں چھوڑ کر واپس چلی گئی تھی۔ کمرے میں موجود گلاب کے پھولوں کی خوشبو اس کے سر پر چڑھ رہی تھی اسے پھول کبھی پسند نہیں تھے۔

آگے آنے والے لمحوں کا سوچ کر وہ حول رہی تھی، اس نے ابھی تک اپنے شوہر کو دیکھا بھی نہیں تھا۔ کچھ ہی پلوں میں اسے اپنا سر بھاری اور معاف ہوتا ہوا محسوس ہوا۔

کلمہ شہادت-----

اضطرار از قلم ایمان رؤوف

وہ میت کو قبرستان تک پہنچا چکے تھے۔

کئی لمحے بعد وہ اپنے دوست کی گیلی قبر کے ساتھ بیٹھے ہوئے تھے۔

"میں ہر اس شخص کو قبر میں اتارو گا جس نے یہ کیا۔"

جہانزیب کی آنکھوں میں خون تھا۔

www.novelsclubb.com

اضطرار از قلم ایمان رؤوف

اس نے اپنا جرنل کھولا، وہ اپنی آپ بیتی لکھتا تھا۔ اس کتاب میں سب کچھ تھا، اس کا بچپن حرم سے دوستی اور محبت ساری داستان تھی۔

اس کتاب کے ابھی چند صفحے خالی تھے، اس نے اپنی محبت سے جدائی کے بعد سے لکھا نہیں تھا، آج بھی اس کے پاس الفاظ نہیں تھے۔۔۔۔۔

اس نے جیب میں سے ایک قلم نکالا۔ یہ قلم وہ ہمیشہ خود کے ساتھ رکھتا تھا، یہ کوئی عام قلم نہیں تھا۔ اس کے دو حصے تھے ایک سیاہی کا اور پھر اس نے دوسرا حصہ کھولا اور اس میں سے مرجھائی ہوئی سرخ گلاب کی پتیاں اس کے ہاتھ میں گرتی چلی گئی۔

"یہ اب تک کی میری قیمتی شے ہے، میں چاہو گی کے تم اپنے قیمتی الفاظ اس سے لکھو۔"

اضطرار از قلم ایمان رؤوف

یہ وہ الفاظ تھے جو اسے پارسل میں موجود اس بند قلم کے ساتھ لکھے ملے تھے، اس کے علاوہ کوئی نام اور پتا نہیں تھا۔ اس نے پھول کی پتیاں اسی حصے میں واپس ڈال کر اس قلم کو بند کر دیا۔ آج بھی اس نے اس خیال میں یہ سنبھالا ہوا تھا کہ وہ ایمان کی پہلی اور آخری نشانی تھی۔ اس نے قلم کو واپس اپنی جیب میں ڈال دیا۔

وہ بہت آہستہ سے اس کے سر کے نیچے تکیہ کو رکھنے کی کوشش کر رہا تھا، مگر ناکام ہو رہا تھا۔ اسے ڈر تھا وہ اٹھ نہ جائے۔ جب سے وہ واپس آیا تھا تب سے بس بستر پر سر ٹکا کر اپنی بیوی کو ہی تک رہا تھا، اسے یقین نہیں آرہا تھا کہ خدا نے اس کے نصیب میں اتنی خوبصورت عورت لکھی تھی۔

اس کی شان شہزادیوں جیسی تھی، وہ محلوں کی ملکہ تھی مگر اب ایک عام شکل کے غلام کے گھر میں آگئی تھی۔

اسے خود پر افسوس ہوا وہ ایک سرکاری نوکری اور اور چھوٹے سے گھر سے کبھی اس کے مستقبل کو ماضی جیسا نہیں بنا پائے گا۔ اس سے پہلے وہ پورا تکیہ رکھ کر اپنا ہاتھ نکالتا، محل کی اس شہزادی نے اپنی آنکھیں کھول دی۔

نظروں کا تصادم ہوا تھا اور بڑا زبردست ہوا تھا۔ اس نے ان بھوری آنکھوں میں دیکھا اور پھر دیکھتی ہی رہ گئی منظر کا پس منظر تک سب کہی پیچھے پی رہ گیا تھا۔ ان بھوری آنکھوں میں عجیب سی کشش تھی جو اسے اپنی طرف کھینچ رہی تھی۔ یہ وہی آنکھیں تھی جس نے ایک وقت پہلے ایمان قاسم کے دل کو خدا کی طرف پھیرا تھا اور آج، آج انہی بھوری آنکھوں نے اس کے دل کو بھی پھیر دیا تھا۔

اس نے نگاہیں فوراً پھیری نہیں تو جان سے جانے کا خطرہ تھا، مگر اب کوئی بھی منظر ان آنکھوں کی طرح کہاں اچھا لگتا تھا۔ اس کا سب کچھ تو ان بھوری آنکھوں میں رہ گیا تھا۔

"میں بس تکیہ رکھ رہا تھا۔"

ایمان نے دوبارہ اسے دیکھا دل ایک بار پھر دھڑکتا ہوا محسوس ہوا، اس کی آواز بھی اس کی طرح جان لیوا تھی یا صرف اسے لگ رہی تھی۔ وہ معصوم اور پیارا تھا یا بس اسے لگ رہا تھا۔ مومن کو محسوس ہوا جیسے وہ اسے ہی دیکھے جا رہی ہو۔

"آپ بیٹھ جائے پلیز۔"

وہ بیٹھ گیا، جب نظر اٹھائی تو دیکھا وہ

حسین آنکھیں اس کا ہی طواف کر رہی تھی۔

اضطرار از قلم ایمان رؤوف

پہلے اس کے گال گلابی ہوئے پھر گردن اور پھر سرخی کانوں تک پہنچی وہ د شمنوں کو نوک پے رکھنے والا سامنے بیٹھی اپنی بیوی سے کنفیوز ہو رہا تھا۔ اس نے اپنے سانولے ہاتھ کو اس کے گورے ہاتھ سے پیچھے کر لیا۔

"ضرور میں اچھا نہیں لگ رہا ہو گا تبھی گھور گھور کر اپنی قسمت پر افسوس کر رہی ہے۔"
وہ بس دل میں ہی سوچ سکا۔

ایمان نے حیرت سے اس کا سرخ چہرہ دیکھا، اس کے سانولے رنگ پر یہ سرخی اسے مزید معصوم بنا رہی تھی۔
www.novelsclubb.com

"آپ شرم رہے ہیں، مگر یہ کام تو میرا نہیں تھا۔"

اضطرار از قلم ایمان رؤوف

مومن بھوکلا کر کھڑا ہوا۔ اس کی بیوی امیروں کی طرح صرف خوبصورت نہیں تھی بلکہ اوور کونفیڈنٹ اور صاف منہ پر بولنے والی بھی تھی۔

"وہ۔۔۔ وہ میرا خیال ہے فجر ہو گئی ہے۔"

ایمان نے مسکراہٹ دبا کر اسے جاتے دیکھا۔ کیا تھا ان آنکھوں میں ایسا یہ اتفاق نہیں تھا اس کے خدا کا دیا گیا اجر تھا

www.novelsclubb.com

وہ قدم آگے بڑھاتی اس کے سامنے آئی، وہ گھوڑے کو رقب سے پکڑتا اس کی طرف ہی آ رہا تھا وہ ڈر کر پیچھے ہوئی۔

"کیا ہوا تمہیں پسند نہیں ہے کیا؟"

نہیں مجھے پسند ہیں جانور مگر بس دور سے ہی۔"

"آؤ کچھ نہیں کہے گا۔"

حنین ڈرتی ہوئی دونوں کے قریب گئی۔ ہادی نے اس کے ہاتھ کو اپنے ہاتھ میں لے کر گھوڑے کی پیٹھ پر رکھا۔

حنین کا دل تھما تھا، وہ اس کے پیچھے کھرا تھا اور اس کا ہاتھ ہادی کے ہاتھ میں دبا ہوا تھا۔ گھوڑے کا ڈر تو اسے یاد ہی نہیں رہا۔

"دیکھا کچھ نہیں کہتا۔ آؤ میں بٹھاؤ۔"

"نہیں۔۔۔۔" اس سے پہلے وہ ہوش میں آتی، ہادی نے اس کو کمر سے تھامتے ہوئے اس پر بٹھایا۔

"ہادی میں گرجاؤ گی۔"

"حنین میں آپ کو تھام لوں گا۔"

وہ گھوڑے پر بیٹھی ہوئی تھی اور ہادی رقاب سے پکڑ کر بہت آہستہ آہستہ اسے لے کر چل رہا تھا کے حنین کو ڈرنہ لگے۔

اس نے اپنی نم آنکھوں کو صاف کیا کھڑکی سے باہر فارم ہاؤس کے منظر کو دیکھتے اس کا دل ٹکڑوں میں بٹ رہا تھا۔

اس شخص کے لئے جو مقام دل میں بن گیا تھا وہ کوئی نہیں لے سکتا تھا، اور وہ بھی اس کا اب نہیں بن سکتا تھا۔ اپنے محبوب کو اس کے رقیب کے ساتھ دیکھنا اپنی ہی نظروں سے، دل کاٹ دیتا ہے اور اس کا دل کٹ رہا تھا۔ وہ مڑھ گئی وہ اس کی خوشی میں خوش رہنا چاہتی تھی، نور مقدم حاسد نہیں تھی۔

وہ اپنی محبت کے لئے اپنی محبت کو خود سے الگ کرنا جانتی تھی۔

ہادی نے اسے آرام سے کمر سے پکڑ کر واپس اتارا، اب وہ دونوں ساتھ ساتھ گھاس پر ننگے پیر چل رہے تھے۔

www.novelsclubb.com

"تم نے بتایا نہیں ناراض کیوں تھی۔" کادی نے بہت آرام سے چلتے ہوئے اپنے ہاتھ کی انگلیوں کو اس کی انگلیوں میں پھسایا تھا۔

اضطرار از قلم ایمان رؤوف

"آپ نے بتایا نہیں تھا کہ آپ اب بھی اپنی سابقہ بیوی سے محبت....."

وہ خاموش ہو گئی اس کا دل دڑ رہا تھا اگر اس نے نفی نہ کی تو؟

"بیوی نہیں تھی وہ میری منکوحہ تھی۔" بادی نے اس کی تصحیح کی۔

"اور تم سے کانے کہا کہ مجھے اس سے محبت ہے؟"

www.novelsclubb.com

"تو آپ کو اب محبت نہیں ہے؟"

"نہیں۔"

اضطرار از قلم ایمان رؤوف

حنیین کی آنکھوں میں حیرانگی ابھری۔ "لوگ کہتے ہے کہ محبت ایک ہی شخص سے ہوتی ہے اور اسی پر ختم ہوتی ہے۔ انسان اسی کے لئے جیتا ہے اور پھر اسی پر مر جاتا ہے۔"

وہ دونوں ساتھ قدم سے قدم ملا رہے تھے، ڈھلتا سورج ان کی شندگی کی شروعات کو حسین بنا رہا تھا۔

"غلط کہتے ہیں محبت ختم نہیں ہوتی یہ بڑھتی ہے۔ محبت تو انسان کی گھٹی میں خدا نے لکھ دی ہے، انسان ہے ہی محبت کا پتلا۔ جو لوگ کہتے ہے محبت صرف ایک سے ہوتی ہے اور اسی میں انسان فنا ہو جاتا ہے وہ لوگ محبت کو فینٹسی سے مشروط کر رہے ہوتے ہیں، وہ محبت کو حقیقت سے نہیں ملاتے۔ حقیقت میں محبت لیلیٰ مجنوں یا سسی پنوں جیسی نہیں ہوتی کے نہیں ملے گا تو مر جائے گا یا دوبارہ کسی کو چاہ نہیں پائے گا۔"

اضطرار از قلم ایمان رؤوف

وہ سنہری آنکھوں کو چھوٹا کر کے سر اٹھا کر اس کے چہرے کو دیکھ رہی تھی، ڈھلتی دھوپ میں
اس کی سنہری آنکھیں ہادی

کو مزید خوبصورت لگی۔ ہادی نے ہاتھ بڑھا کر اس کی آنکھوں کو دھوپ سے بچانے کے لئے ان
پر ہاتھ رکھ دیا۔

"یہ کہنے والے دراصل وہ لوگ ہے جو صرف ایک شخص کی چاہت سے موواون نہیں کر پارہے
ہوتے، اس لئے نہیں کے یہ کر نہیں سکتے بلکہ اس لئے کے یہ کرنا ہی نہیں چاہتے۔ انہیں
دراصل درد جدائی اور دھوکے میں رہنے کی عادت ہو جاتی ہے، اور پھر یہ لوگ اس عادت کو
محبت کا نام دینے لگتے ہے۔ یہ تکلیف کی عادت محبت نہیں ہے یہ دل کی بیماری ہے جو خدا ان
لوگوں کے

دلوں میں ڈالتا ہے جن کے دل اس کے ذکر سے خالی رہتے ہیں۔"

اضطرار از قلم ایمان رؤوف

وہ چلتے چلتے اب کر سیوں پر آکر بیٹھ گئے تھے۔ حنین اسے سن رہی تھی، اسے آج بھی اسے سننا اچھا لگتا تھا۔

"حقیقت میں لوگ مجنوں نہیں بن جاتے، حقیقت میں وقت مرحم رکھتا ہے۔ وقت خدا کا دیا گیا مرحم ہے یہ ہمیں ہر قسم کے درد اور تکلیف سے حیل کرتا ہے اور اسی وقت میں خدا ہمیں نعمتیں سے ملو دیتا ہے۔ بس پھر وہ سب ماضی کی ایک یاد بن جاتا ہے جس پر نہ ہی دل کو دکھ ہوتا ہے اور نہ ہی خوشی۔ یہ موواون ہے، اور پھر وقت گزرنے پر ہمیں اندازہ ہوتا ہے جو ملا ہے وہ ہمارے لئے اس سے بہترین ہے جس کی چاہ میں کبھی ہم ننگے پاؤں بھاگتے تھے۔"

www.novelsclubb.com

وہ اسے غور سے سن رہی تھی۔

"یعنی اب آپ کو اس سے محبت نہیں ہے؟"

اضطرار از قلم ایمان رؤوف

ہادی نے سرد سانس چھوڑ کر آسمان کی طرف دیکھا، اس کی چھوٹی سی بیوی کو ساری بات سے صرف یہی سمجھ آئی تھی۔

"نہیں۔"

یعنی دنیا میں دوبارہ محبت کر سکتے ہے، محبت ایک شخص پر نہیں رکتی؟

"واحد محبت صرف خدا کی محبت ہے، کامل محبت صرف اسکی ہی ہے۔ یہ وہ محبت ہے جو آسمان کی

بلندیوں سے زیادہ بلند اور زمین کی گہرائیوں سے زیادہ گہری ہے۔ یہ واحد محبت ہے جسے انسان پا

لے تو پھر اسے اس محبت کے علاوہ کسی اور محبت میں سکون نہیں ملتا۔ بس خدا کی ہی محبت میں

شراکت نہیں ہوتی باقی دنیا میں محبتوں کے نعملبدل تو مل ہی جایا کرتے ہیں۔ ہم اس سب میں

اس لئے پھنستے ہے کیونکہ ہم انسان اپنے دل کے سکون کو نہیں پہچان پاتے۔ ہمیں خود کے

سکون کو

خود ہی پہچانا ہوگا۔"

ہادی نے ہاتھ بڑھا کر دوبارہ اس کے ہاتھوں کو اپنے ہاتھوں میں لیا۔

"میری نامکمل زندگی کا مکمل حصہ ہو آپ، آئندہ کے بعد خود کو میرے ماضی سے مت ملانا۔"

حنین کی آنکھیں مسکرائی۔

www.novelsclubb.com

"آپ اظہار کر رہے ہے۔"

"جو آپ سمجھ لے، ویسے مجھ سے محبت تو آپ نے کی ہے اظہار کرنا تو پہلے آپ کا بنتا ہے۔"

اضطرار از قلم ایمان رؤوف

حنین ہاتھ چھڑوا کر کھڑی ہو گئی۔

"اور میں اظہار کیوں کروں؟"

ہادی نے اپنی مسکراہٹ دبائی۔

"کیونکہ مجھے آپ کی زبان سے اپنے لئے اظہار سنا اچھا لگتا ہے۔"

ہادی نے اسے شرماتے ہوئے خود سے دور جاتے دیکھا۔

www.novelsclubb.com

اضطرار از قلم ایمان رؤوف

وہ شخص ادھر سے ادھر بے تابی میں چکر کاٹ رہا تھا۔

حرم کے قدموں نے اسے روکا، وہ وہی تھا۔۔۔۔۔

قاتل، درندہ..... وہ ہاشم تھا۔

"تم۔" ہاشم نے نظریں اٹھائی، آج ان آنکھوں میں وحشت نہیں تھی، آج ان آنکھوں میں ملال تھا۔

www.novelsclubb.com

"کیا ہم بات کر سکتے ہیں۔"

حرم بے یقینی کی کیفیت میں صوفے پر بیٹھی۔

اضطرار از قلم ایمان رؤوف

"ہمارے درمیان بات کرنے والا تو کبھی کچھ نہیں رہا۔"

وہ اس کے سامنے والے صوفے پر بیٹھا تھا۔

"وہ اس لئے کہ تم نے کبھی میری باتوں کا جواب دیا ہی نہیں تم میرے دل سے شروع دن سے ہی واقف تھی۔"

"تم سے بات کرتی ایک قاتل۔۔۔۔۔۔"

وہ خاموش ہو گئی تھی اور سامنے بیٹھے انسان کی آنکھوں میں ملال مزید بڑھا۔

www.novelsclubb.com

"وہ حادثہ تھا، حمزہ میرا کزن تھا میں اس کے قتل کے بارے میں سوچ بھی نہیں سکتا۔"

ہاشم نے محسوس کیا کہ زندگی میں پہلی بار اس کو نہ سنے والی اس کو سن رہی تھی۔

اضطرار از قلم ایمان رؤوف

"حمزہ میرے دل میں تمہاری محبت جان گیا تھا، اور اس رات ہم لڑ پڑے تھے، وہ اپنی غیرت میں اور میں شراکت کی آگ میں پھر وہ گلہ ان اس کے سر پر لگ گیا۔"

حرم نے پہلی بار اس کی آنکھوں میں افسوس دیکھا۔

"اگر تم اچھے ہوتے تو مجھے دھمکاتے نہیں کے سب کو سچ نہ بتادوں، تم نے میری وہاں عدت تک جان لیو ا بنا دی تھی، جب میں واپس آگئی تو تم تا یا جان کو دھمکاتے رہے کے وہ مجھے تمہیں دے دے تم نے اس سب میں میری بیٹی تک کو نہیں بخشا۔"

www.novelsclubb.com

وہ کیسے بھول جاتی سب ہاشم کی آنکھوں میں نمی آئی۔

"تم میری محبت تھی تم نے مجھ پر حمزہ کو چنا اور پھر حیدر کو میں ڈرتا تھا کے تم میری نہیں ہوگی اور دیکھو تم میری کبھی نہیں ہوئی۔"

اب حرم رو رہی تھی، ہاں وہ رو رہی تھی۔

"جس سے تم نے محبت کی جس کو چاہا، جس سے عشق کیا، کیا اس نے تمہیں چاہا حرم؟"

ہاشم کی آواز تیز ہو رہی تھی۔ وہ چلتا ہوا آیا اور اس کے قدموں میں بیٹھ گیا، اب وہ دونوں ایک دوسرے کی آنکھوں میں موجود نمی کو تک رہے تھے۔

www.novelsclubb.com

"تم سے محبت تو دور وہ کبھی تمہاری محبت کو سمجھ بھی نہیں پایا۔"

اس کا ایک ایک لفظ حقیقت تھا۔

اضطرار از قلم ایمان رؤوف

"وہ تمہاری محبت ہے، چاہت ہے، عشق ہے، شوہر ہے سب ہے مگر تم مجھے یہ بتاؤ تم اس کی کیا ہو۔"

"میں بتاؤ تم صرف اس کی دوست ہو۔ بس دوست اور ہمیشہ دوست ہی رہو گی۔"

اس سے پہلے وہ جذبات کی رو میں آگے بڑھ کر اس کا ہاتھ تھامتا، وہ جھٹکے سے کھڑی ہوئی۔

وہ دونوں اب بھی رو رہے تھے۔

www.novelsclubb.com

"میں اس کی جو بھی ہوں، مگر اس کی بیوی ہوں اور میں تمہیں اپنے قریب آنے کا حق نہیں

دوں گی۔ میں اس کے حقوق میں بے ایمانی کبھی نہیں کرو گی۔ تم چلے جاؤ۔"

اضطرار از قلم ایمان رؤوف

لمحے کا کام تھا اور ایک مردانہ ہاتھ نے اسے کالر سے پکڑ کر۔ زمین سے اٹھایا، اور اس کے سینے پر ہاتھ رکھے اسے دیوار میں پٹک دیا۔

"ہاں کیا مسئلہ ہے۔۔۔۔ مجھ سے کرو جوبات کرنی ہے۔ عورت کے قدموں میں کیا رو رہے تھے۔"

حیدر کی آنکھوں غصے سے لال ہوئی۔

www.novelsclubb.com

"حیدر۔" حرم کی آواز منہ میں ہی کہی رہ گئی۔

"وہ۔۔۔۔ وہ میری بھی کچھ لگتی ہے۔"

"وہ میری بیوی ہے اور صرف میری ہی سب لگتی ہے۔"

اضطرار از قلم ایمان رؤوف

وہ اسے گریبان سے پکڑ کر گھسیٹا ہوا باہر لے کر گیا اور پھر اسے زمین پر باہر پھینکا۔

ہاشم نے ر کے آنسوؤں سے پیچھے آتی حرم کو دیکھا۔

"تم عورتوں کتنی عجیب ہوتی ہو نہ جو مرد تمہاری محبت میں تمہارے قدموں میں تڑپ بھی جائے تو اسے کبھی نہیں چاہتی اور جو مرد تمہارے علاؤہ ہر کسی کو چاہتا ہے اس کے پیچھے ننگے قدموں دوڑتی رہتی ہو۔"

www.novelsclubb.com

وہ حرم سے مخاطب تھا، حرم ولگا کے اس کو الفاظوں سے کوڑ مار رہا ہو۔

حیدر جھک کر نیچے بیٹھا۔

وہ سجدہ کر رہی تھی، اپنے نزدیک وہ اب بہت گنہگار ہو گئی تھی، مگر اس کے نزدیک تو ہر گنہگار کی معافی ہے۔ سلام کے بعد کتنے ہی پل وہ ہاتھوں کو دیکھتی رہی، اس کی قسمت میں کچھ نہیں تھا، نہ گھر، نہ اپنے نہ محبت بس عزت تھی اور وہ بھی بڑی بے دردی سے چھینی گئی تھی۔

"کیا مانگ رہی ہو؟"

مس ہمانے اسکی کھلی ہتھیلی کو اپنے ہاتھ میں لے کر بند کیا۔ وہ اس کے لئے اس کی ماں تھیں۔

www.novelsclubb.com

"آزادی۔"

اس کی آنکھیں بھیگی ہادی کا خیال دل کو رلا رہا تھا، اتنا آسان تو نہیں ہوتا، چھوڑنا شاید ہوتا ہو
آسان مگر بھولنا تو نہیں ہوتا نہ؟

"کس سے؟"

"صبر سے۔"

جواب فوراً آیا تھا۔

"صبر سے آزادی مانگو گی تو ناشکری کہلائی جاؤ گی۔"

لا جواب بھی فوراً ہی کیا گیا تھا۔

"مگر میں تھک گئی ہوں، صبر کر کے کیا اس سے آزادی ممکن نہیں؟ صبر کرتے کرتے سب کھو

گئی ہوں۔ کوئی انسان نہیں بچا میرے پاس۔"

آنسو اب چہرے کو بھی گیلا کر رہے تھے۔

"صبر کرنے والوں کو ساتھ انسان نہیں ہوا کرتے نور صبر کرنے والوں کے ساتھ صرف خدا

ہوا کرتا ہے۔"

مس ہمانے اس کی ہچکی سنی وہ جان گئی تھی زیادہ تکلیف ماضی کی نہیں تھی، اصل تکلیف تو محبت کی تھی۔

"میں اس دنیا میں محبت کے قابل نہیں بنائی گئی؟"

"جو اس دنیا میں محبت کے لئے نہیں بنائے جاتے وہ اس دنیا میں خدا کی محبت کے لئے چن لئے جاتے ہیں۔"

www.novelsclubb.com

انہوں نے اس کے ہاتھ کو دبا کر تسلی دی۔

"میں نے جو زندگی دعاؤں میں مانگی وہ زندگی کئی لوگوں کو بغیر دعاؤں کے مل گئی کیوں؟"

اضطرار از قلم ایمان رؤوف

"تم وہ دیکھ رہی ہو جو دوسروں کو عطا کیا گیا تم وہ کیوں نہیں دیکھ رہی جو تمہیں عطا کیا گیا۔ تم دوسروں کے سہارے دیکھ رہی ہو یہ کیوں نہیں دیکھ رہی کے تمہارا سہارا خدا خود بنا تم دوسروں کے کھلے دروازے دیکھ رہی ہو اپنے اوپر خدا کا چھایا ہوا آسمان کیوں نہیں دیکھ رہی۔ تم دوسروں کے پاس دوست دیکھ رہی ہو تم یہ کیوں نہیں دیکھ رہی کے تمہارا دوست وہ ہے جو ہر کسی کو دوست نہیں بنالیتا۔"

"تم اس کا توڑنا دیکھ رہی ہو اس کا جوڑنا کیوں نہیں دیکھ رہی؟"

وہ چپ رہی خدا ملنے سے سکون ملتا ہے، دل کا زخم بھر جاتا ہے مگر یادیں تو نہیں جاتی نہ۔

"وہ اس دنیا میں بھی نہیں ملے گا وہ اس دنیا میں بھی اپنی بیوی کو چنے کا۔"

وہ روتے ہوئے بڑے معصوم انداز میں شکوہ کر رہی تھی۔

"تمہیں وہ چاہیے یا محبت؟"

"میں اسے دنیا میں پانا چاہتی ہوں، ورنہ آخرت میں بھی دیکھنا نہیں چاہتی۔"

"تو یقین رکھو تم خدا کی محبت کو پالو گی، پالو گی کیا تم نے اس کی محبت کو پالیا ہے۔ اور جس کی پاس خدا کی محبت ہو کیا اسے کسی اور کی محبت کی طلب ہو سکتی ہے نور؟"

www.novelsclubb.com

نور نے ہاتھوں سے نظر اٹھا کر مس ہما کو دیکھا۔

"اور یقین جانو جتنی تم خدا کو پیاری ہو یہ ممکن ہی نہیں کے اس نے دنیا میں تمہارے چاہنے والا ہی کوئی نہ بنایا ہو، اور حسین اختتام تو ان کہانیوں کو ہوتا ہے نہ نور جنگے اختتام کو خدا آخرت تک کے لئے بچا کر رکھ لیتا ہے۔"

نور کی آنکھوں میں نا سمجھی تھی۔

"جن کی محبت کا اختتام دنیا میں نہ ہو ان کی محبت کا اختتام آخرت میں ان کے چاہنے والوں سے اللہ کے سائے میں ہوتا ہے۔ اس دن دنیا میں پالینے والے آخرت میں تمہارا اختتام دیکھ کر روتے پھرے گے اور چاہے گے کہ انہیں بھی دنیا میں کچھ نہ ملا ہوتا۔"

نور کے دل کو تسلی ہوئی اسے بس اب اپنے اگلے وار پر دیہان دینا تھا۔

www.novelsclubb.com

مس ہما چلی گئی تھی اور وہ دعا کے لئے ہاتھ اٹھا رہی تھی۔

پھر اس نے اس محبت کو پالیا تھا جو کبھی دکھ نہیں دیتی پھر اس نے اس سکون کو بھی پالیا تھا جس کے لئے لوگ پوری دنیا تک کا سفر کرتے ہیں۔

اضطرار از قلم ایمان رؤوف

(جہانزیب نے اپنا ماتھا مسلا، رات سے احمد غائب تھا، اور دماغ سے تو وہ تب سوچتا جب دل کام کر رہا ہوتا۔ کوئی جان لیتا کہ وہ ایسے انجان کو چاہ بیٹھا ہے جس کی شناخت تک نہیں جانتا تو پاگل کہتا وہ تو اپنی ایک انجان سے محبت کے اختتام تک سے واقف نہیں تھا۔۔۔۔۔)



صبح کی ہلکی ہلکی روشنی نے اندھیرے میں اپنا اجالا کیا، وہ شخص لڑکھڑاتا ہو جھاڑیوں میں چل رہا تھا۔

اسے اب تک معلوم ہی نہیں ہوا تھا کہ رات اس کے لئے کیا لائی تھی۔ وہ مرد ہونے کے جس زعم سے عورتوں کی عزت پر وار کرتا

اضطرار از قلم ایمان رؤوف

تھا، خدا نے اس سے اس کا وہ غرور ہی چھین لیا تھا۔ وہ اب ایک مرد نہیں رہا تھا، وہ رورہا تھا ہاں وہ زندگی میں پہلی بار رورہا تھا۔

اسے جھاڑیوں میں آہٹ محسوس ہوئی، اس نے مڑ کر دیکھنے کی کوشش کی۔ وہاں وہی تھی وہی لڑکی کالی چادر میں لپیٹی ہوئی۔

احمد کے اوسان تک خلع ہوئے، وہ اس رات بھی تو کالی چادر میں تھی جب ان تینوں نے اس کے جسم پر چادر رہنے ہی نہیں دی تھی۔ وہ اس کے قریب آرہی تھی۔

www.novelsclubb.com

"تم تینوں کو لگا ہو گا کے نور مقدم بھی ہر تیسری لڑکی کی طرح اپنی عزت ہارنے پر روتی پھرے گی یا خودکشی کر لے گی۔"

اضطرار از قلم ایمان رؤوف

وہ بولتے ہوئے اس کے قریب آرہی تھی اور زندگی میں پہلی بار وہ کسی لڑکی سے خوف کھاتا ہوا لڑکھڑاتے قدموں سے پیچھے ہو رہا تھا۔

"تم مردوں کو یہ بات جان لینی چاہیے کہ ہر عورت وکٹم نہیں ہوتی اور نور مقدم وکٹم نہیں تھی، وہ سروائیور تھی۔۔۔"

وہ زمین پر گرا تھا، اس کا بدن خوف اور اپنے ساتھ ہونے والے حادثے پر کانپ رہا تھا۔ نور جھک کر اس کے سامنے بیٹھی۔ اس کے بالوں کو سر کی مٹھی میں لے کر نور نے اس کے سر کو اوپر کیا۔

"اور ڈرو اس عورت سے جو اپنے انصاف کے لئے خود کھڑی ہو جائے۔"

اضطرار از قلم ایمان رؤوف

وہ اپنے اپنے لمبے بھورے بالوں کو ہاتھ سے اوپر باندھتی ہوئی کچن کی طرف آئی مومن کو کچن میں ناشتہ بناتے دیکھ اسے

شرمندگی ہوئی تھی، وہ فوراً سے آگے بڑھی مگر مومن اس کا ارادہ بھانپنے پی اسے پیچھے کر گیا۔

"آپ کو دیر ہو جائے گی میں بنا دیتی ہوں۔"

"کیوں کیا آپ نے ہسپتال نہیں جانا؟"

وہ کئی لمحے کھڑی اسے دیکھتی رہی، وہ توے پر سلائس سیک رہا تھا۔

www.novelsclubb.com

"کیا ہوا؟"

اس کی خاموشی پر اس نے مڑھ کر دوبارہ سوال کیا۔

"مجھے لگا تھا کہ آپ مجھے جانے نہیں دے گے۔"

اس نے سلائس پلیٹ میں رکھے، اور انڈوں کو پھینٹنے لگا۔

"اور میری کس بات سے آپ نے یہ اندازہ لگایا۔"

"اب میری شادی ہو گئی ہے نہ؟"

وہ الجھی۔

www.novelsclubb.com

"اور آپ ایک ڈاکٹر ہے آپ نے اتنے سال اپنے ڈریم کیریئر کو بنانے میں لگائے، مگر سوچ
آپ کی اب بھی وہی پاکستانی لڑکیوں جیسی ہے کہ شادی کے بعد آپ کو ہر چیز سے روک دیا
جائے گا۔"

اضطرار از قلم ایمان رؤوف

ایمان چپ رہی اسے واقعی مومن سے اس چیز کی توقع نہیں تھی۔

وہ ناشتہ ٹیبل پر لگا کر اب اس کے بیٹھنے کے لئے کرسی کھینچ رہا تھا۔

ایمان نے بیٹھتے ہوئے اس کا مسکراتا چہرہ دیکھا، اس کے گال پر دونوں گھڑے واضح ہو رہے

تھے، اس کے ڈمپل پر اس کی نگاہ آٹکی اور پھر کئی لمحے بعد دل بھی اٹکا۔

وہ ایسا کیوں تھا اس نے وہ ہر امید لگائی تھی جو لڑکیاں عام پاکستانی شوہروں سے ڈرتے ہوئے

لگاتی ہے مگر وہ سب کو غلط

ثابت کر رہا تھا۔

www.novelsclubb.com

"ناشتہ ٹھنڈا ہو رہا ہے، ایمان۔"

ایمان نے چائے کے مگ کو لبوں سے لگایا۔

"ایک بات پوچھو؟"

"جی پوچھے۔"

"آپ بابا کو کہا ملے تھے۔"

مومن کے ناشتہ کرتے ہاتھ تھے۔

www.novelsclubb.com

"سڑک پر۔"

اب کی بار ناشتہ سے ایمان نے اپنے ہاتھ روکے تھے۔

"کیا مطلب؟"

"مجھے قاسم چچا سڑک پر ملے تھے جب میں دو دن سے فٹ پاتھ پر بیٹھا تھا، کیونکہ میرے گھر والوں نے مجھے نکال دیا تھا، قاسم چچا نے میری ہر طرح مدد کی اگر میں کہو میں یہاں ان کی بدولت ہوں تو غلط نہیں ہوگا۔"

وہ تحمل سے جواب دیتا دوبارہ ناشتے کی طرف متوجہ ہو گیا تھا جیسے گھر سے بے دخلی کوئی بڑی بات نہ ہو۔ ایمان نے اسے اتنا سنجیدہ پورے ہفتے میں پہلی بار دیکھا تھا۔

"اور آپ کو آپ کے گھر والوں گھر سے کیوں نکالا؟"

"صرف گھر سے نہیں اپنی زندگیوں سے بھی۔"

"مگر کیوں؟"

"کیونکہ میں نے اسلام قبول کر لیا تھا، ان کے مذہب کو چھوڑ کر میں مسلمان ہو گیا تھا، اس لئے میرے بابا نے سب چھین لیا۔ جائیداد گھر رشتے اور۔۔۔"

آخر میں اس کی آنکھوں میں کرب ابھرا جو ایمان نے واضح محسوس کیا۔

"اور؟"

مومن نے ایمان کی آنکھوں میں دیکھا اور پھر وہ رک گیا، وہ ان آنکھوں کی چمک کو مانند نہیں ہونے دے سکتا تھا خاص کر تب

جب ماضی ماضی ہی بن گیا تھا۔

"بس یہی تب مجھے قاسم چچا ملے تھے۔"

اضطرار از قلم ایمان رؤوف

اس بات کے بعد کئی لمحے خاموشی کے گزرتے رہے، مومن کو یہ خاموشی بھلی نہیں لگی۔

"میں جانتا ہوں تمہیں یہ سب سن کر اچھا نہیں لگ رہا ہو گا۔۔۔"

مومن کی بات کو ایمان نے روکا تھا، اس کے ہاتھوں کو اپنے ہاتھوں میں لے کر۔

"مجھے کیوں برا لگے بلکہ یہ تو اچھی بات ہے، آپ کبھی جب مسلمان نہیں تھے تب ہی اللہ نے

آپ کو ہدایت لے لئے چن لیا تھا، اور کچھ مجھ جیسے ہوتے ہے جو مسلمان ہو تب بھی اللہ نے

ہدایت سے غافل ہی رکھتا ہے۔"

"ہاں مگر تم نے بھی تو اس کی ذات کو پا ہی لیا نہ تو پھر مایوسی کیسی، شکر کرو۔"

وہ اس کا ہاتھ دباتا تھا نے جانے کے لئے کھڑا ہو گیا تھا۔ مایوسی کیسے نہ ہوتی خدا کو پانے سے پہلے

اس نے کیا کیا نہیں کھویا تھا۔ بابا سے جدائی، حیدر کا دھوکا اس کا ماضی اب بھی اسے ہولادیتا تھا اور

اگر یہی ماضی مومن کو پتا چل گیا پھر؟؟؟ لوگ کہتے ہیں دل کو خدا کی محبت مل جائے تو خدا

اضطرار از قلم ایمان رؤوف

لوگوں کے دلوں میں آپ کی محبت ڈال دیتا ہے۔ اس نے تو خدا کی محبت کو اپنے دل میں ڈال کر صرف اور صرف اپنوں کو کھوتے دیکھا تھا، ان کو جن سے وہ محبت کرتی تھی اور ان کو بھی خود سے دور جاتے دیکھا تھا جو اس سے محبت کرتے تھے۔۔۔۔۔

مومن نہا کر اپنی وردی میں کمرے سے نکلا تھا، اس کی کلون کی مہک ہر طرف پھیلی ہوئی تھی اس کے چوڑے سینے پر خاکی وردی بہت بھلی لگ رہی تھی۔ وہ اسے دیکھے گئی، اس کا دیدار سکون تھا۔ وہ دنیا کے لئے شاید انتہا کا حسین نہ ہو مگر ایمان کی آنکھ میں اس سے زیادہ حسین کوئی نہیں تھا۔ وہ سٹینڈ سے چابیاں لیتا ایمان کے قریب آیا، وہ اب بھی اس سے جھجک رہا تھا۔ وہ اس کی جھجک سمجھتے ہوئے مسکراتے ہوئے کھڑی ہوئی اور اس کے ماتھے پر بوسہ دیا۔ وہ کام جو وہ کرنے آیا تھا ایمان نے بغیر کسی جھجک کے بڑے دھڑلے سے کیا تھا۔ پھر ایمان نے ہمیشہ کی طرح اس کے سانولے چہرے کی رنگت کو سرخی میں بدلتا دیکھا۔

"خدا حافظ۔"

اضطراب از قلم ایمان رؤوف

وہ جلدی سے چلا گیا تھا ایمان پیچھے کھڑی اس کی جلدی پر مسکرا رہی تھی۔ وہ شرماتے ہوئے مزید اچھا لگتا تھا۔ ایمان قاسم کو آج اپنے رب کے اجر پر یقین کو گیا تھا، وہ جب لے کر نوازتا ہے تو بے شک بہترین سے نوازتا ہے۔

"کیا مجھے چوکلیٹ براؤنیز کا بکس مل سکتا ہے۔"

حنین نے نظریں اٹھا کر دیکھا۔ سنہرے شولڈر کٹ بال میں اس لڑکی نے جینز اور تقریباً آدھا برہنہ ٹاپ پہنا ہوا تھا، وہ وقار احمد کی بیٹی تھی اس کے لباس پر حنین نے ناگوار نظریں ڈالی۔

"ختم ہو گئی۔"

صاف جھوٹ بولا گیا۔ اس لڑکی کی چمک مدہم ہوئی۔

اضطرار از قلم ایمان رؤوف

"مگر دو ہفتوں سے میں روز صبح یہاں سے لے کر جاتی ہوں میرے بابا کو بس یہاں کی ہی پسند ہیں کافی کے ساتھ اب تک تو اس وقت روز ہوتی تھیں۔"

تمہارے بابا کو پسند ہے اس لئے ہی ختم ہو گئی ہیں۔ حنین یہ بات دل میں ہی سوچ سکی۔

"بی بی کہاں تو ہے کے ختم ہو گئی ہے نہیں ہے بلکہ اب بند کر دی میں نے تمہارے ابا کی فیورٹ چاکلیٹ براؤنیز بنانا اب آؤ گی تو واپس ہی لوٹو گی۔" ریم جو کاؤنٹر پر آرہی تھی وہ حنین کے لہجے پے رکھتی، اس نے آج تک کبھی کسی سے ایسے بات نہیں کی تھی۔

www.novelsclubb.com

"آپ کو بولنے تک کی تو تمیز نہیں ہے اور جا ب آپ یہاں کر رہی ہیں۔۔۔"

دعا کو بھی برا لگا تھا تو وہ بھی بولی۔

"پہلی بات جا ب نہیں کر رہی میں اس کیفے کی اونر ہوں اور یہاں نہ کروں تو کہاں کرو
پھر۔۔۔"

دعا نے اس کے حجاب عبائے کو دیکھا اور اس کے منہ سے بے دھیانی میں نکلا۔

"آپ جیسی لڑکیوں کو گھر کی چار دیواری میں ہونا چاہئے۔"

حنین کے تو تلوؤں پر لگی ایک تو پہلے ہی اس لڑکی سے حسد کی آگ میں جل رہی تھی۔
www.novelsclubb.com
حنین نے اس کے نیٹ سے جھانکتے بازوؤں کو حقارت سے دیکھا۔

"اور تم جیسی منافق لڑکیوں کو بازاروں، سڑکوں پر....."

ایک جھٹکے سے حنین کو کسی نے پیچھے کی طرف کھینچا، وہ ہادی تھا جو اپنی بیوی کو حیران نظروں
سے دیکھ رہا تھا، اس کی نظروں میں حنین کے لئے اتنی ناراضگی تھی کہ وہ چپ رہ گئی۔ ہادی

اضطرار از قلم ایمان رؤوف

نے دیکھا، دعا کے چہرے کارنگ پھیکا پڑا تھا، پورا سفید ہو گیا تھا۔ وہ اسے جانتا تھا کہ وہ وقار احمد کی بیٹی تھی اور بلکل بھی ایسی نہیں تھی۔

"آئی ایم سوری بیٹا آپ کچھ اور اوڈر کر لے۔"

دعا خفگی سے دیکھتی ہوئی چلی گئی اس نے دل سے واپس نہ آنے کا پکارا ارادہ کر لیا تھا۔

www.novelsclubb.com

گاڑی کی خاموشی سے اب حنین کو اکتاہٹ ہوئی۔

"آپ مجھ سے ناراض کیوں ہو گئے ہیں۔"

"مجھے تم سے اس چیز کی امید نہیں تھی حنین۔"

"کس چیز کی۔؟"

"مجھے نہیں پتا تھا میری بیوی ایک حجاب پہن کر خود کو اتنا اعلیٰ سمجھتی ہے کہ کسی بھی بے حجابی کی ذات کو ہچکولے لگانے میں وہ بالکل نہیں چوکے گی۔ وہ بڑے سرد انداز میں بولا تھا۔"

www.novelsclubb.com

"اس نے میری ذات پر پہلے بات کی تھی، آپ نے اس کو تو نہیں کہا؟"

ہادی کو لگا وہ اپنے کارنامہ کو جسٹیفائی کر رہی ہو۔

"تم میری بیوی ہو میرا تعلق تم سے ہے اس انجان لڑکی سے نہیں۔ دنیا میں ہزاروں انجان

لڑکیاں ہے جو غلط راہ پر ہے مگر میں کھڑے ہو کر ان کو غلط نہیں کہوں گا کیونکہ میرا ان پر حق

اضطرار از قلم ایمان رؤوف

نہیں ہے، ہاں تمہیں ضرور کہوں گا کیونکہ تم پر حق ہے۔ ان لڑکیوں کو سہی غلط بتانے کے لئے ان کے باپ، بھائی اور شوہر زندہ ہیں مگر یہاں میں اپنی بیوی کی بات کر رہا ہوں جس سے مجھے ایسے رویہ ایسے الفاظ کی امید نہیں تھی۔"

وہ شاید کوٹ سے سیدھا آیا تھا۔

"لیکن جو آپ کو جیسے کہے آپ اس کو بھی ویسے ہی کہتے ہو۔"

www.novelsclubb.com

ہادی کے ماتھے پر بل پڑے۔

"نہیں، غلط۔ اگر کوئی آپ کے ساتھ برا کرے تو بھی اس کے ساتھ بھلائی کرو، اور کوئی برا رویہ رکھے تو اپنے اخلاق کو مزید اچھا کرو، یہ تربیت ہے ہمارے دین کی ناکے برے کے ساتھ خود کو بھی برابر بنا لو ورنہ ہم میں اور ان میں فرق کیا رہ گیا۔"

حنین چپ کر گئی وہ ایک اچھا وکیل تھا اس کی ہر دلیل درست تھی۔ وہ واقعی غلط الفاظ کا چناؤ کر گئی تھی۔

"تم نے اس کے چہرے کا رنگ دیکھا تھا حنین اسے برا لگا تھا اور کسی کو یہ حق نہیں کے اپنی زبان اور الفاظ سے کسی کو دکھ دے، خدا حقوق اللہ معاف کرتا ہے حقوق العباد نہیں۔ تم نماز چھوڑ دو گی، قرآن کئی دن نہیں کھولو گی ایک ہفتے بعد توبہ کے چار آنسو بہا لو گی تو خدا اپنی رحمت سے معاف کر دے گا مگر اس کے بندے کو دکھ دو گی تو وہ معاف نہیں کرے گا جب تک وہ بندہ نہ کرے، اگر وہ تمہارے الفاظ کو دل پر لے لے اور خدا کے آگے اسی دکھی دل سے تمہاری شکایت کرے تو تمہیں کیا لگتا ہے کے خدا صرف تمہارا ہے، نہیں خدا اس کا بھی ہے وہ اس کے دل کی بھی آہ سن سکتا ہے۔"

حنین نے محسوس کیا تھا سمجھاتے ہوئے اس کا لہجہ ہمیشہ کی طرح دھیما ہو گیا تھا۔ اسے واقعی احساس ہوا، وہ اپنے دل

میں بابا کا دبا غصہ اس پر اتار رہی تھی شاید۔

"اور ایک چادر کے ٹکڑے کو لینے سے تم ان لوگوں کو غرور اور تکبر اور حقارت سے نہیں دیکھ سکتی جو سر پر چادر نہیں کرتے تم ان پر کمٹ پاس نہیں کر سکتی اور نہ ہی ان کو حج کر کے ان کی ذات پر حملہ کر سکتی ہو اور منافق کفار جیسے لفظ تو ہمارے رسول صلی علیہ وآلہ وسلم نے کبھی اصل کفار کو نہیں کہے تو ہم کسی اپنے ہی مسلمان بھائی یا بہن کو ان کے کپڑوں پر حج کر کے یہ لیبل کیسے اور کیوں کر لگا سکتے ہیں۔"

www.novelsclubb.com
حنین کا سر مزید نیچا ہو گیا تھا۔

"مگر آپ یہ تو نہ کہے کہ مجھ جیسی حجاب کرنے والی اعلیٰ نہیں ہے، جو اللہ کے احکام پر زیادہ چلتا ہے اس کا تقویٰ زیادہ ہوتا ہے اور جس کا تقویٰ زیادہ ہے وہ اللہ کے زیادہ قریب ہے۔"

حنین نے بھی نکتہ اٹھایا تھا۔

"بلکل زیادہ ہے مگر اس پر تم کیا دوسروں کو حج کر کے ان پر منافق اور کفار کا لیبل لگاؤ گی۔ تم صرف حجاب کرتی ہو کل کو کوئی نقاب کرنے والی تمہیں غرور اور حقارت سے دیکھے تو کل کو تم نکاب بھی کر لو تو کچھ لوگ کہے گے ہاتھوں اور بھوؤں کو چھپاؤ، پردہ کرنا ہی ہے بی بی تو پورا کرو پھر تم ہاتھ بھی چھپا لو گی تو لوگوں کو تمہاری سنہری آنکھوں سے بھی مسئلہ ہو گا کہ ان کو ڈھکو اس سے مردوں کو کشش ہوتی ہے، تو پھر کیا کہو گی، یہ سب سوسائٹی کے سوکاڈرولز ہے جو کبھی ختم نہیں ہو سکتے ہم ان لوگوں کو کبھی خوش نہیں کر سکتے اسی لئے ہمیں بس خدا کے اصولوں کو دیکھنا چاہیے، وہ ہماری ہر کوشش پر مسکراتا ہے ہم ایک قدم لے تو دس قدم لیتا ہے، ہمیں سوسائٹی کی طرح منکر اور کافر نہیں کہتا۔"

"اور حنین یاد رکھنا سب اپنی طرز پر زندگی کو گزارتے ہیں، کپڑے کیسے پہنے ہیں کمانا کیسے ہے کسی شخص سے تعلقات کس حد تک بنانے ہیں یہ ہر انسان کی اپنی پرسنل چوائس ہوتی ہے اور کم سے کم کوئی انسان کسی دوسرے انسان کی طرز زندگی کو فتوے لگا کر باتیں سنا کر نہیں بدل سکتا یہ صرف خدا کر سکتا ہے، صرف خدا کی محبت اور اس کا خوف کر سکتا ہے۔"

"آئی۔ ایم۔ سوری مجھے واقعی پتا نہیں کیا ہو گیا تھا۔"

حنین نے بہت کوشش کی تھی آنسوؤں کو روکنے کی مگر نکلتے گئے، وہ اسے سمجھا رہا تھا ڈانٹ نہیں رہا تھا مگر حنین کو گلٹ ہوا۔

"مجھے حیرت تھی حنین تمہارے الفاظوں پر یہ کون سا دین سیکھ رہی ہو اور کہاں سے سیکھ رہی ہو۔ ہمارے نبی محمد صلی اللہ علیہ وآلہ وسلم تو اپنے اوپر کچھ پھینکنے والی عورت تک کی عیادت کو جاتے تھے اور ہم ان سے بھی اچھے اخلاق میں بات نہیں کر سکتے جو ہمارے اپنے بہن بھائی ہیں۔ اب یہ مت کہانا کے وہ نبی تھے صحابہ تھے نہیں ان سب کو اس دنیا میں خدا نے اتارا ہی اس لئے تھا کہ ہم ان سے سیکھے، جیسا اخلاق ان کا تھا ویسا ہی اپنا بنائے۔"

وہ اس کے آنسوؤں کو دیکھ کر چپ کر گیا مگر ناراضگی باقی تھی۔

"اب جب تمہیں اپنی بہن ملے تو اس سے سوری کر لینا۔"

حنین نے حیرت سے اسے دیکھا وہ سنجیدہ تھا، اسے سب پتا تھا ہاں اسے اس کے بارے میں سب پتا ہوتا تھا، وہ اس کی ہر خبر رکھتا تھا، جب انجان تھا تب بھی اس سے انجان نہیں رہا تھا۔ آج اس کی غلطی پر اسے جس طرح سے سمجھا رہا تھا اسے شاید ہی یاد ہو کے اس کی ماما نے اسے کسی غلطی پر ٹوکا ہو یا سمجھایا ہو۔ گاڑی گھر کے آگے رکی تو ہادی نکل گیا۔

حنین جانتی تھی اب اسے ہی اس کی ناراضگی دور کرنی تھی۔

www.novelsclubb.com

وہ اس کے پاس آکر کھڑی ہوئی، نظر اس کی سیاہ آنکھوں میں گئی جو چاند کو تکنے میں مہو تھا۔

"تمہیں چاند پسند ہے۔"

ہمت کرتے پوچھا، ڈر بھی تھا کیونکہ وہ ناراض تھا۔

"ہاں۔"

حیدر نے بغیر اس کی طرف دیکھا جواب دیا۔

"کیوں۔"

www.novelsclubb.com

"کیونکہ یہ ادھورا ہے، اس کو چاہنے والے بہت ہے مگر یہ کسی ایک کو بھی نہیں ملا، خوبصورت مگر ہر ستارے سے دور اکیلا اور مجھے بھی تو زندگی میں سب ادھورا ہی ملا ہے۔"

اب اس کی نگاہیں حرم کی نیلی آنکھوں سے ٹکرائی۔

"ادھورا کیسے؟"

"جب محبت کی تو وہ نہ مل کر ادھورہ رہ گئی اور جب بیوی ملی تو وہ بھی کسی اور کے عشق میں گرفتار ہو کر مجھے ادھورا کر گئی۔"

حرم کی گلے میں گلٹی ابھری، کیا وہ کبھی اس کی نظروں میں آج تک اس کی محبت کو پھرق نہیں پایا تھا۔

www.novelsclubb.com

"تم مرد کتنے دو غلے ہو، خود بیوی کے علاوہ کسی سے محبت کی ہو تو ٹھیک اور اگر بیوی کرے تو غلط۔"

اضطرار از قلم ایمان رؤوف

حرم نے بھی نہیں بتایا، جب وہ اس کی محبت نہیں تھی تو اپنی محبت کا اقرار کیوں کرتی۔ حیدر نے مسکرا کر دوبارہ چاند کی طرف دیکھا، وہ دونوں کمرے کی ٹیرس پر تھے۔

"اسی لئے تو خاموش ہوں، صبر کر رہا ہوں۔ میں نہیں جانتا تھا کہ مکافات عمل اس طرح بھی لگتا ہے۔ ویسے کتنی محبت کرتی ہو حمزہ سے اور میں تمہارا دوست تھا، ایمان کا سب سے پہلے تمہیں بتایا تھا مگر شاید تم نے مجھے دوست سمجھنا چھوڑ دیا ہے، تم مجھے کچھ نہیں بتاتی۔"

"تم نے ٹھیک کہا میں نے تمہیں بہت پہلے ہی دوست سمجھنا چھوڑ دیا تھا۔"

www.novelsclubb.com

اس کے لہجے میں ایسا کچھ تھا کہ وہ چونکا۔

"اور جہاں تک بات محبت کی ہے تو جس سے میں نے عشق کیا ہے، آج بھی اس کے پاس میری سب سے قیمتی شے ہے۔"

"کیا ہے وہ قیمتی شے؟"

"میں خود حرم سکندر با ذات خود ہے وہ قیمتی شے جو خود کو اپنے عشق پر قربان کر چکی ہے۔"

جلن کی ایک لہر پھر سے حیدر کے خون میں دوڑی۔

"میں نے اپنی محبت کو کبھی ہمارے رشتے پر اثر انداز نہیں ہونے دیا مگر تم اپنی سابقہ محبت سے کر رہی ہو۔"

"میں تمہیں کہنے آئی تھی کہ تمہارا کالا کرتا پریس کر دیا ہے جاؤ نہالو۔"

اس نے حیدر کی بات کو ایسے نظر انداز کیا جیسے کہی ہی نہ ہو۔

"کالا کیوں کیا، ابھی بھی تو کالی ہی شرٹ پہنی ہوئی ہے؟"

"تمہارا پسندیدہ رنگ ہے تو۔۔۔"

حیدر اس کے قریب آکر اس کے چہرے پے جھکا، چہرے پے آتی لٹوں کو کان کے پیچھے کیا۔

"مگر میرا پسندیدہ رنگ تو نیلا ہے۔"

اس نے جھک کر پہلے اس کی ایک آنکھ چومی اور پھر دوسری حرم کی آنکھیں کھولنے تک وہ جاچکا تھا۔

اسے اس کے ساتھ اپنا رشتہ سمجھ نہیں آتا تھا کبھی وہ اس کا دوست تھا تو کبھی دوست سے بھی بڑھ

کر اور کبھی بالکل انجان کبھی وہ ایسے تھا کہ اس سے زیادہ اس کا کوئی نہیں اور کبھی ایسے کے وہ

اس کے لئے کچھ ہو ہی نہیں، کبھی وہ اسے بہت توجہ دیتا تھا تو کبھی وہ اسے مکمل نظر انداز کر جاتا

تھا۔

اضطرار از قلم ایمان رؤوف

اسے بس یہ پتا تھا کہ وہ ایک ساحر تھا، اس نے اسے بچپن سے اپنے سحر میں جکڑا ہوا تھا۔

اس نے دروازہ کھولا اور بستر پر موجود وجود کے پاس آیا، اسے اس کی بیوی نے اطلاع دی تھی کہ احمد مل گیا تھا۔

www.novelsclubb.com

جہانزیب نے اس کے اوپر سے بلینکٹ اتار خون سے بھرا بازو بے جان تھا۔ جہانزیب نے اپنے پیچھے اس کی بیوی کی چیخ سنی شاید یہ آخری آواز تھی جو وہ کانوں سے سن رہا تھا۔

وہ ٹھیک ٹھاک ملا تھا تو پھر یہ خود کشی کیوں؟؟؟ کیا تھا ایسا جو اس کی زندگی کے انمول لوگوں کو اس سے دور کر رہا تھا۔

اضطرار از قلم ایمان رؤوف

اس نے ڈرتے نبض دیکھنی چاہی شاید زندہ ہو مگر ہمت تو تبا ٹوٹی جب احساس ہوا کہ وہ بھی مر گیا تھا۔

وہ لڑھکتا ہوا پیچھے گرا.....

اب احمد کی بیوی کی چیخوں پر سب گھروالے جمع ہو گئے تھے۔ سب بین کر رہے تھے، رورہے تھے اس کی خودکشی پر۔۔۔۔

مگر جہانزیب ملک زمین پر بیٹھا اس کی کلائی سے گرتے زمین پر خون کو تگے جا رہا تھا۔

www.novelsclubb.com

ایمان نے مسکراتے ہوئے مومن کو دیکھ رہی تھی جو کھاتے ہوئے اس سے باتیں کر رہا تھا۔ وہ لوگ ریسٹورنٹ میں آئے تھے اور ایمان نقاب میں بھی بہت آسانی سے کھا رہی تھی۔

مومن کی بات کرتے لب اور کھانا کھاتے ہاتھ سامنے کا منظر دیکھ کر ر کے تھے۔

وہ وہی تھی، آج کئی سال بعد دیدار ہوا تھا اور ہوا بھی تو کیسے۔ وہ ساتھ والی ٹیبل پر کسی آدمی کے ساتھ بیٹھ رہی تھی اس نے اپنے ہاتھ میں ایک سالہ بچا اٹھایا ہوا تھا جو شاید ان دونوں میاں بیوی کا تھا۔

ایمان نے مڑ کر ٹیبل کی طرف دیکھا جہاں ایک فیملی تھی پھر دوبارہ مومن کو دیکھا، وہ اس بچے کو اٹھاتی عورت کو دیکھ رہا تھا اور وہ نظر صرف دیکھنے کی تو نہیں تھی۔

وہ مومن تھا، وہ جانتی تھی کہ وہ کسی عورت کو بھی نظر اٹھا کر نہیں دیکھتا تھا اور اب دیکھ رہا تھا تو ایمان کے دل میں بے چینی بڑھتی جا رہی تھی۔

"چلے گھر چلے۔"

اضطرار از قلم ایمان رؤوف

مومن نے اس سے پوچھا نہیں تھا، اس کی آواز

میں حکم تھا۔

وہ گھبرا کر بھی کبھی کچھ کر رہی تھی کبھی کچھ اس کے سامنے جا کر پوچھنے کی ہمت نہیں تھی مگر سوال تو کرنا تھا۔ اس نے قدم جھولے کی طرف لئے جہاں وہ تب سے خاموشی سے بیٹھا تھا۔

مومن نے اپنے ساتھ اسے بیٹھتا محسوس کیا اور وہ جان گیا تھا کہ وہ اب سوال کرے گی وہ سوال جو اس کا حق تھا۔۔۔

"منگیتر تھی میری اور بچپن کی پسند بھی، صرف مذہب نہیں چھوڑا تھا گھر اور رشتوں کے ساتھ چاہت بھی چھوڑی تھی۔"

اس نے کبھی سنا تھا الفاظ دل کو خوشی سے بھرنے یا غم سے خالی کرنے کی طاقت رکھتے ہیں آج اسے محسوس ہو رہا تھا کہ اس کے الفاظ دل کو مکمل خالی کر گئے تھے۔

"مجت تھی تو اسی سے کرتے نہ شادی محبت کو کیوں چھوڑا؟"

"مجت تھی، مسلمان نہیں تھی۔ مجت چھوڑ سکتا تھا، خدا کو نہیں چھوڑ سکتا تھا۔"

ایمان نے کپکپاتے ہاتھوں کو ایک دوسرے میں لے کر کپکپاہٹ کو کم کرنے کی کوشش کی، پھر
نم آنکھوں سے آنسوؤں کو اندر اتارا۔

www.novelsclubb.com

"خدا کے لئے چیزوں کو چھوڑا جاتا ہے، چیزوں کے لئے خدا کو نہیں چھوڑا جاتا۔"

وہ اس سے کہہ رہا تھا۔ جن دو مردوں نے اس سے محبت کی تھی وہ نصیب میں آتے آتے بھی
چھین لئے گئے تھے اور جو نصیب بنا تھا وہ اس کی سب بن گئی تھی مگر محبت نہ بن سکی تھی۔۔۔
ماضی میں حیدر سے حرام رشتے کی اگر یہ سزا تھی تو بہت زیادہ تھی۔

اضطرار از قلم ایمان رؤوف

اسے خدا ملا تھا، انسان نہیں ملے تھے۔ اسے عشق حقیقی ملا تھا، عشق مجازی نہیں ملا تھا۔

وہ کیسے بھول گئی تھی کے وہ ایمان تھی اس جیسے لوگ اس دنیا میں آکر بس خدا کی محبت پر حق رکھتے ہیں، انسانوں کی محبت پر حق نہیں رکھتے۔

ہم کچھ لوگوں کے لئے دعائیں مانگتے رہ جاتے ہیں اور وہ لوگ ان کا نصیب بن جاتے ہیں جنہوں نے ان کے لئے دعائیں مانگنے کی کبھی چاہ بھی نہیں کی ہوتی۔"

مومن اس سے کہہ رہا تھا، وہ شاید اپنی منگیتر کے شوہر کی بات کر رہا تھا۔

www.novelsclubb.com

"ہاں یہی دستور دنیا ہے، کیونکہ جو ہمارے پاس ہے وہ ان دوسروں کے پاس نہیں۔"

"کیا ہے میرے پاس؟"

وہ اس سے ایسا پوچھ رہا تھا جیسے جانا چاہتا ہو کیا ہے اس کے پاس جو محبت کے بدلے میں ملا ہو۔

"تم مومن ہو، تمہارے پاس ہدایت ہے اور اس کے پاس ہدایت نہیں ہے۔"

مومن اسے دیکھے گیا۔

"تمہارے پاس اللہ ہے اس کے پاس اللہ نہیں ہے، اس سے زیادہ کیا دلیل چاہئے۔"

وہ کہہ کر چلی گئی تھی۔ مومن اب اس کے لفظوں میں جکڑ گیا تھا، ہاں اس نے خدا کے لئے ہی تو سب چھوڑا تھا، تو اب شکوہ کیسا اس کے پاس خدا تھا۔

مگر شاید وہ یہ فراموش کر گیا تھا کہ صرف خدا نہیں تھا اس کے پاس، کوئی اور بھی تھی جس کے دل میں وہ اترتا جا رہا تھا۔ ایمان نے اسے دور سے دیکھا۔

اضطرار از قلم ایمان رؤوف

اس نے سنا تھا بس انسان دل سے محبت کرتے ہے مگر کبھی انسان اللہ کی رضا میں بھی محبت کرتا ہے اور اسے مومن سے محبت خدا کی رضا الہی سے ہو رہی تھی یہ محبت دل میں خود نہیں اتر رہی تھی خدا اتار رہا تھا مگر خدا کی محبت کو پانے کے سفر کی طرح اسے اس محبت کا سفر بھی کٹھن لگا، بہت کٹھن۔۔۔۔



اس نے کاونٹر سے سراٹھا کر دیکھا، وہاں پر اس کا باپ اور اس کی بیٹی کھڑی ہوئی تھی۔ دونوں کے چہرے بتا رہے تھے کہ وہ سنجیدہ ہیں۔

اسے ہادی کی کل کی ساری باتیں یاد آئی، معافی مانگنے سے کوئی چھوٹا نہیں ہوتا اپنے موقف سے پیچھے ہونا بزدلی نہیں ہے بہادری ہے۔

"مس حنین آپ کو شاید میری بیٹی دعا سے سوری کرنا چاہیے کیونکہ کل آپ غلط تھی۔؟"

وقار احمد کھڑے اسے دیکھتے ہوئے کہہ رہے تھے۔

حنین نے نظر اٹھا کر دعا کو دیکھا، باپ کے الفاظ نے اس کی گردن اکڑادی تھی۔

"آئی۔ ایم۔ سوری دعا مجھے آپ سے اس طرح نہیں کہنا چاہئے تھا۔"

www.novelsclubb.com

وہ طنزیہ ہنسی۔

"اٹس او۔ کے اور پلیز ہماری ٹیبل پر دو چاکلیٹ براؤنیز۔"

اضطرار از قلم ایمان رؤوف

وہ جان بوجھ کر کہہ کر اپنی ٹیبل پر بیٹھ گئی تھی۔ وقار احمد کئی لمحے اس بچی کو دیکھتے رہے، آواز نے انہیں چونکایا، یہ آواز وہ لاکھوں کی قطار میں بھی پہچان سکتے تھے۔

آواز نے تو حنین کے قدموں سے بھی جان نکالی تھی۔

"تو حنین وقار تم نے وہی کیا نہ میرے پیچھے اپنی شادی رچالی۔۔۔"

اس کی ماں پیچھے ہی کھڑی تھی، دونوں ماں باپ کی نظریں ٹکرائی تھی اور حنین نے بہت اچھے سے دونوں آنکھوں میں آج بھی ایک دوسرے کے لئے نفرت دیکھی تھی۔

www.novelsclubb.com

وقار احمد ٹھٹکے تھے، اپنی سابقہ بیوی پر نہیں لفظ "حنین وقار" پر ان کے قدموں سے جان نکل رہی تھی۔

"وقار احمد تم۔۔۔۔"

اضطرار از قلم ایمان رؤوف

اس سے پہلے اس کی ماں کچھ شروع کرتی حنین نے اپنے سٹاف کے لڑکے کو قریب آتے دیکھا اس کے ہاتھ میں بہت بڑا گلدستہ تھا۔۔۔ اس میں ہر رنگ کا ہر پھول تھا۔

"میم یہ ہادی خان نے بھیجا ہے وہ کہہ رہے تھے کہ اب آپ کو ٹیبلز کے نکلی پھولوں کو لگانے کی ضرورت نہیں ہے، آپ اصلی پھول لگائے ہر روز مر جھانے سے پہلے ہی وہ تازہ پھول بھجوادے گے۔"

اس نے ہاتھ بڑھا کر گلدستہ لے لیا۔ اس کے ماں باپ سامنے ہونکوں کی طرح اسے دیکھ رہے تھے جسے پھولوں کے علاوہ کسی سے فرق ہی نہیں پڑھ رہا تھا۔

حنین نے پھولوں کو دیکھا اور پھر اپنی زندگی کی عظیم ہستیوں کو اسے ان سے محبت نہیں تھی اسے ان بے جان پھولوں سے زیادہ محبت تھی کیونکہ ان پھولوں میں اس کے شوہر کی محبت رچی بسی تھی اور سامنے کھڑے ماں باپ کے دل میں اس کے لئے محبت نہیں تھی۔

وقار احمد نے اسے دیکھا ان کی بیٹی ایک ایک کر کے اب ہر ٹیبل پر جا کر اس میں پھول سجا رہی تھی۔ اس کے چہرے پر ایک انوکھی مسکراہٹ تھی۔ یہ مسکراہٹ ان کے بل پر نہیں تھی یہ مسکراہٹ ہادی ارسم خان کے نام کی تھی اور وہ اس شخص کو جانتے تھے کون نہیں جانتا تھا اسے۔

وہ سابقہ بیوی پر نفرت بھری نگاہ ڈالتے واپس دعا کے پاس چلے گئے۔

www.novelsclubb.com

وہ اپنی بیٹی کی سرمئی آنکھوں کو دیکھے گئی، وہ بیڈ پر کھلونوں سے کھیل رہی تھی اور نور اس کی آنکھیں کو تک رہی تھی۔ اسے اپنی بیٹی سے محبت تھی مگر اس کی آنکھیں اسے اس شخص کی یاد دلاتی تھی جسے اس سے بے انتہا نفرت تھی۔

اضطرار از قلم ایمان رؤوف

محبت تھی اس نے لمبا سانس کھینچ کر خود کو پر سکون کیا، محبت کو چھوڑ دیا جانے دیا سے معلوم ہو گیا تھا کہ نور کو ہر جگہ سے جانا تھا اسے جانا ہی تھا اور اب تو ملاقات کا وقت بہت قریب تھا۔ وہ اس کی محبت سے آگاہ تھی، اس کی تڑپ سے آگاہ تھی اس کے انتظار سے آگاہ تھی مگر شاید وہ اس کی نفرت سے آگاہ نہیں تھا۔

وہ زمین پر بیٹھا اپنے سفید کرتے کو عجیب کیفیت سے تک رہا تھا، قبر کی گیلی مٹی سفید کرتے کو سیاہ کر رہی تھی اس کے دل کی طرح۔۔۔۔ وہ احمد کے خون کو اپنے ہاتھوں پر دیکھے گیا، اس کی زندگی بدل رہی تھی کیوں کیسے جواب نہیں تھا اس کے پاس۔

دروازے پر دستک کے ساتھ بابا بخش اندر داخل ہوئے، ان کے ہاتھ میں ایک لفافہ تھا۔

"چھوٹے ملک آپ کے نام خط ہے۔"

اس نے ڈرتے کپکپاتے ہاتھ آگے کئے۔ وہ خط دے کر فوراً گمرے سے فرار ہوا تھا، جہاں زیب کئی لمحے خط کو بھی دیکھتا رہا کوئی نام نہ تھا اس پر۔

خون سے خشک ہاتھوں سے خط کو کھولا پڑھنا شروع کیا اس کا گمان صحیح تھا وقت قریب آ گیا تھا۔ محبت کا یا مکافات عمل کا یہ تو وقت نے خود ہی طے کرنا تھا۔

"تم پر سلامتی نہیں بھیجوں گی۔۔۔۔ ہم دونوں جانتے ہیں کہ جہاں زیب ملک ہر چیز کے قابل ہو سکتا ہے پر سلامتی کے نہیں۔۔۔ تم نے مجھے ڈھونڈنے کی کوششیں کی اور میں تمہیں نہیں ملی اور میں نے تمہیں کبھی نہیں ڈھونڈنا چاہا مگر زندگی کے ہر موڑ پر ایک بھدے سچ کی طرح تم مجھے ہر جگہ ملے۔ ملاقات تو ہونی ہے شاید پہلی اور آخری بھی تو کیوں نہ اسی مقام پر ملے جہاں سے میری نفرت کا آغاز شروع ہوا تھا اور شاید اب اس جگہ پر تمہاری محبت کا اختتام ہو جائے۔"

اضطرار از قلم ایمان رؤوف

تم اپنی محبت آزمانا، میں اپنی نفرت آزماؤ گی اور آسمان پر بیٹھا خدا اپنا انصاف آزمائے گا اور یہی ہماری کہانی کا اختتام ہوگا۔"

(تمہاری للاحاصل محبت)

ایک بار، دو بار، تین بار وہ آخری جملے کو پڑھے گیا۔ پتہ کسی اور مقام کا نہیں اس کے اپنے ہی فارم ہاؤس کا تھا۔

وہ اتنا توجان گیا تھا اس کی محبت اسے جانتی تھی اور بہت اچھے سے جانتی تھی اتنا کہ اس سے نفرت کرتی تھی اس نے کھڑے ہو کر خط کو بہت احتیاط سے الماری میں رکھا تھا۔

اضطرار از قلم ایمان رؤوف

حنین نے اسے ساتھ بیٹھتے دیکھ اپنی کتاب کو بند کر کے اپنی ساری توجہ اپنے شوہر پر مبذول کی اس کی گندمی رنگت ڈھلتے سورج میں چمک رہی تھی۔

وہ اس کے بالوں کو کان کے پیچھے کر رہا تھا، بالوں کو سمیٹنے کے بعد سفید پھول کو اس کے کان کے پاس بالوں میں سجایا، یہ سب کرتے اس کے چہرے پر مسکراہٹ بچوں جیسی تھی۔

"تمہیں میرا صبح کا تحفہ پسند آیا۔ وہ اشتیاق سے پوچھ رہا تھا۔

"نہیں۔" حنین نے اس کی مسکراہٹ کو غائب ہوتے دیکھا۔

"مجھے یہ ایک سفید پھول کا تحفہ اس ہر قسم کے پھول کے گلدستے سے زیادہ پسند آیا۔"

"کیوں؟"

"کیونکہ یہ ایک پھول آپ نے خود آکر مجھ پر سجایا جسکے وہ اتنے سارے پھولوں کے ساتھ آپ موجود نہیں تھے۔"

ہادی اسے دیکھے گیا۔ وہ کیا لڑکی تھی۔ وہ اب اٹھ کر ہادی کے پیچھے آکر کھڑی ہو گئی، ہادی نے اسے بیٹھے ہوئے ہی سراٹھا کر دیکھنا چاہا مگر دھوپ نے آنکھیں چندھیادی۔

"وہ ہر عام سے عام چیز بھی جو آپ کے ساتھ ہوگی وہ میری پسند ہوگی اور جو خاص سے خاص چیز بھی آپ کے بغیر ہوگی وہ میری پسند کبھی نہیں ہوگی بیرسٹر صاحب۔"

وہ اب اپنے بالوں میں اٹکے پھول کو نکال کر ان کی پتیوں کو توڑ رہی تھی، پھر پتیوں کو ہادی کے گھنگریالے بالوں میں ایک ایک کر کے لگا رہی تھی، ہادی اس کی کاروائی دیکھے گیا۔

کوئی نہیں کہہ سکتا تھا کہ وہ پاکستان کا مشہور بیرسٹر اپنی بیوی کی موجودگی میں کیا کیا سہتا تھا۔

اضطرار از قلم ایمان رؤوف

اپنی کاروائی کرنے کے بعد حنین نے بڑے اطمینان سے دیکھا اس کے کالے بال جو کے اب پھول کی پتیوں سے بھر گئے تھے کتنا کیوٹ لگ رہا تھا وہ، وہ کہہ لگا کر ہنسنے لگی۔

ہادی نے اس ہنسی کی نظر اتاری پھر ہاتھ بڑھا کر اسے کوہنی سے تھامتا ہوا اپنی گود میں بٹھا گیا۔

حنین کی ساری ہنسی کو بریک لگی گردن میں گلٹی ڈوب کر ابھری پورا چہرہ سرخی سے لال ہوا۔

"ہادی۔"

www.novelsclubb.com

"جی حنین۔"

"روزہ ہے۔"

"تو؟" بھویں اٹھا کر پوچھا گیا۔

"تو کچھ نہیں۔"

(منحوس آدمی خود تو مضبوط ایمان کا ہے میرا روزہ مقروع کر رہا ہے)

ہادی نے بڑی مشکل سے مسکراہٹ کو روکا۔ اس سے پہلے وہ کچھ کہتا فون دوبارہ بجاب کی بار وقار احمد کے نام کو حنین نے بھی دیکھا وہ خفگی سے اس سے پہلے اٹھ کر جاتی ہادی نے مزید مضبوطی سے جکڑ لیا۔

"میں سن رہا ہوں حنین۔"

بس اتنی سی بات تھی حنین نے سرد آہ بھری اور اپنے راز کھولنے کا فیصلہ کر لیا۔

"ماما بابا کی فورسٹ میرج تھی وہ نفرت کرتے تھے ایک دوسرے سے بابا نے دوسری شادی کرنی تھی اس لئے ماما کو طلاق دے دی۔ ماما نے پھر بدلے میں کورٹ میں نہ صرف میری کسٹڈی جیتی بلکہ پراپرٹی میں میرا حصہ بھی لیا۔ پھر علیحدگی کے بعد بابا نے دوسری شادی اور ماما نے میری پیدائش اور عدت کے بعد دوسری شادی کر لی میں نانا جان کے پاس رہی پھر ان کی وفات کے ماما اور سوتیلے باپ کے ساتھ پھر دادا جان اور تم ملے بس میں نے وقار احمد کو ایک ہفتے پہلے تک اپنی زندگی میں کبھی نہیں دیکھا تھا۔"

اس نے اپنا سر ہادی کے کندھے سے ٹکایا ہوا تھا اور ہادی اس کے بال سہلار ہا تھا۔

www.novelsclubb.com

"وہ تم سے ملنا چاہتے ہیں حنیین انہوں نے بھی ایک وقت تمہاری غیر موجودگی میں گزارا ہے۔"

"انہوں نے مجھے اپنی بیٹی تک اوون نہیں کیا وہ میرے انتظار میں کیا ہی وقت گزارتے۔"

بادی چپ کر گیا اب وہ اسے کچھ نہیں کہہ پایا۔

"میں ان کا انتظار کرتی تھی ہادی میں ماما کا بھی انتظار کرتی تھی پر تب وہ دونوں اپنی اپنی زندگیوں میں اپنے اپنے پاٹرن کے ساتھ خوش تھے، میں ان کی خوشیوں کا حصہ کبھی نہیں تھی تو پھر اب کیوں اب جب میں نے خوشیاں دیکھنی شروع کی ہے تو وہ میری خوشیوں کو آگ لگانے واپس آ گئے ہیں۔"

ہادی نے اسے مزید اپنے سینے میں بھینچا۔

www.novelsclubb.com

"میں بس چاہتا ہوں حنین تم اپنے پاسٹ ٹراما سے نکل آؤ ان کو فیس کرو۔ تم ان کے ساتھ آگے زندگی نہیں گزارنا چاہتی تمہارا حق ہے مگر ان کے منہ پر ان کو منع کر کے آؤ۔ اپنے لئے جو اپنے دل کو زندہ رکھو۔ وہ کرو جو تمہیں خوشی اور آزادی دے۔ میں تمہارے باپ جیسا مرد نہیں ہوں جو تمہیں چھوڑ گیا تم مجھے ہر موڑ پر ہر قدم پر ہر رستے پر ہر مشکل گھڑی میں اپنے ساتھ پاؤگی

اضطرار از قلم ایمان رؤوف

ہمقدم پاؤگی میں تمہیں آگے بڑھتے اور کامیاب ہوتے دیکھنا چاہتا ہوں اس جہاں میں اور دوسرے جہاں میں بھی۔"

ہادی نے سر نیچے کر کے دیکھا وہ اس کے سینے سے لگی ہی سو گئی تھی۔ ہادی نے ہاتھ بالوں میں پھیر کر سفید پتیوں کو نکالا اور بالکل حنیسین کی طرح ہی اس کی حرکت پر ہنس دیا۔

www.novelsclubb.com

وہ کیفے ٹیریا میں بیٹھی اس کا انتظار کر رہی تھی وہ دور سے اسے آتا نظر آیا۔ وہ ابھی ہی سر جری کر کے آرہا تھا حرم کے ہسپتال آنے کی اطلاع پے وہ بغیر چلیج کئے آیا۔

"خیریت آج آپ نے ہمیں کیسے یاد کر لیا۔"

وہ کرسی کھینچ کر سامنے بیٹھا۔

"تم ہر روز ہسپتال میں افطاری کر رہے تھے تو میں نے سوچا آج افطاری یہی لے آؤ۔"

اس نے کوئی جواب نہیں دیا وہ بس اسے دیکھتا رہا۔ اذان کی آواز پر ان دونوں نے ساتھ روزہ کھولا۔

وہ اسے غور سے دیکھے گیا، سر پر دوپٹا تھا مگر اس کے سیاہ بال دوپٹے سے نکل کر اس کے چہرے پر گر رہے تھے وہ انہیں بار بار جھٹکتی تو کبھی جھنجھلا کر پیچھے کرتی، حیدر نے ہاتھ آگے بڑھا کر سارے بالوں کو کان کے پیچھے کیا۔

حرم کی نگاہیں اٹھ کر، حیدر پر جم گئی، وہ اسے دیکھتا ہوا اس سے بات کرتے ہوئے اسے توجہ دیتے ہوا کتنا اچھا لگ رہا تھا۔

"مجھے حرم حیدر سکندر سے عقیدت ہے بہت زیادہ بے انتہا۔"

وہ اب اس کا ہاتھ دبا کر کہہ رہا تھا۔

اضطرار از قلم ایمان رؤوف

حرم کی مسکراہٹ سمٹی وہ اب دوبارہ افطاری کر رہا تھا مگر حرم سے اگلانوالا نہیں نگلا گیا۔ اسے حرم سے عقیدت تھی بہت زیادہ بے انتہا مگر محبت تو نہیں تھی نہ۔

اس نے دروازہ بغیر دستک کے کھولا وہ جانتی تھی اس کے لئے وہ کبھی دروازہ بند نہیں رکھے گا۔
قدم آگے بیٹھک کی طرف گئے ہر طرف اندھیرا تھا، ہاتھ میں موجود پستول پر گرفت مزید سخت ہوئی۔

www.novelsclubb.com

اس سے پہلے اس کی آنکھیں اندھیرے کی عادی ہوتی پورا کمرہ روشن ہوا۔
وہ اس کے سامنے کھڑا تھا سیاہ لباس میں اور نور کو بے چینی سے تک رہا تھا۔
سیاہ آنکھیں سر مئی آنکھوں سے ٹکرائی ایک طرف بے انتہا نفرت تھی تو دوسری طرف بے انتہا
عشق تھا۔ اور ان سیاہ آنکھوں میں تو جہانزیب ملک کی پوری دنیا تھی۔

اضطرار از قلم ایمان رؤوف

ریسٹورنٹ والے دن سے وہ اس سے کھچ گئی تھی اور وہ جانتا تھا کیوں، ماضی کو قبول کرنے میں وقت تو لگنا ہی تھا۔

اس نے پستول کا رخ اس کے ماتھے کی طرف کیا، سامنے والے کی آنکھوں میں آگاہی اتری پھر بے یقینی اور پھر احساس جرم اور پھر نئی اور پھر اسے کھونے کا خوف۔

"اسی فارم ہاؤس پے تم نے میری عزت اتاری تھی نہ اور پھر مجھے اپنے دونوں دوستوں کے حوالے کیا تھا؟"

"کیا یہ ہوتی ہے محبت۔"

اضطرار از قلم ایمان رؤوف

اسے اپنا جسم کانپتا ہوا محسوس ہوا، ایسے لگا جیسے وہ اس کی محبت نہیں بلکہ موت کا فرشتہ ہو۔
وہ اس کی طرف بڑھ رہی تھی پستول کو اس کے دل سے لگایا۔

"بولو جہانزیب ملک تمہیں کیا سزا دوں؟"

وہ اس کے ساتھ مسکراتا ہوا باہر آ رہا تھا جب اس کی نظریں ان دو آنکھوں میں اٹکی، وہ پردے
میں تھی مگر وہ تو اس کو لاکھ پردوں میں بھی پہچان سکتا تھا۔

ایمان رکی، اسے دیکھا آگا ہی اتری مگر اور کوئی جذبہ نہیں اترا۔ اس نے اسے خود کہا تھا اگر اب
ملاقات ہو تو انجان بن جانا وہ واقعی انجان بن گئی تھا۔

اضطرار از قلم ایمان رؤوف

وہ اسے سامنے دیکھ کر ساکت رہ گیا تھا بت بن گیا تھا اور حرم اسے آج بھی ایمان کے لئے بت بنا دیکھ خود بت بن گئی تھی۔ حیدر کی آنکھیں بے گانگی دیکھ کر نم ہوئی تھی اور حرم کی آنکھیں اس کی آنکھیں دوسری عورت کے لئے نم دیکھ کر نم ہوئی تھی۔

کاش وہ اس کا ہوتا یا پھر اس کو ملا ہی نہ ہوتا۔۔۔۔۔

www.novelsclubb.com

"مار دو تم نہیں مارو گی تو اب یہ ضمیر مار دے گا۔"

نور نے ان سر مئی آنکھوں میں نفرت سے دیکھا، جویر یا یاد آئی۔

"میری دعا ہے خدا تمہارے نصیب میں بیٹی لکھے اور پھر مکافات عمل لکھ دے۔"

اضطرار از قلم ایمان رؤوف

الفاظ نہیں تھے لاوا تھا جو کانوں میں اتر تھا۔ وہ حق پر تھی۔ نور نے ان سر می آنکھوں میں نمی دیکھی جاگتا ضمیر دیکھا اپنی نفرت کا غم دیکھا اور پھر اس نے بندوق نیچی کر لی۔ وہ قاتل نہیں بن سکتی تھی۔

وہ اس کی طرف بڑھ رہا تھا اور حرم کی سانسیں رک رہی تھی۔

وہ بھول گیا تھا کہ اس کی بیوی اس کے پیچھے کھڑی ہے اسے تو بس وہ نظر آرہی تھی جو آگے تھی۔

ہاں حرم پیچھے تھی اسے ہمیشہ پیچھے ہی رہنا تھا اور وہ ہمیشہ آگے ہی بڑھے گا کبھی پیچھے اس کے لئے نہیں آئے گا۔

وہ اپنے قدم آگے بڑھا رہا تھا اور اب وہ اپنے قدم پیچھے لے رہی تھی۔

اضطرار از قلم ایمان رؤوف

"میں نے تمہیں معاف کیا، میں نے تمہیں ہر گناہ کے لئے معاف کیا میں نے جہانزیب ملک تمہیں معاف کیا۔"

نور کو اپنا سر پھٹتا ہوا محسوس ہوا، اس شخص کی موجودگی جان لیوا تھی۔

"میری معافی ہی تمہاری سزا کی شروعات ہوگی میری معافی تمہیں تڑپائے گی اور میں تمہیں تڑپتا دیکھنا چاہتی ہوں، دونوں لڑکوں کی طرح میں اپنا بدلا تم پر بھی پورا کر سکتی تھی مگر جاؤ میں نے تمہیں معاف کیا۔"

www.novelsclubb.com
"تمہارا بدلتا ضمیر ہی تمہاری سزا ہے۔"

اسے محسوس ہوا کہ وہ رو رہا ہے ہاں وہ مرد زندگی میں پہلی بار رو رہا تھا تڑپ رہا تھا سسکیوں سے۔

وہ بول رہی تھی وہ زنجیر بنے ایک ایک لفظ کانوں میں اتار رہا تھا۔
خوف اجاگر ہوا۔

اضطرار از قلم ایمان رؤوف

خدا کے انصاف سے خوف.....

اس کے جلال سے خوف----

سامنے کھڑی لڑکی کے ایمان سے خوف-----

مگر اب سب کے لئے دیر ہو گئی تھی، بہت دیر-----

NC

www.novelsclubb.com

"کیسی ہو؟"

"اپنے شوہر کے ساتھ بہت خوش۔"

وہ طنزیہ مسکرایا، اس کی آنکھوں میں اپنے شوہر کے لئے محبت اور مان دیکھ رہا تھا وہ۔

"تم نے مجھ سے کبھی محبت نہیں کی۔"

وہ چپ رہی جو اب تھا ہی نہیں۔

"تم نے میری محبت کی قدر بھی نہیں کی مجھے چھوڑ دیا۔"

"غلط میں نے بس خود کو تمہاری زندگی کی دوسری عورت بنے سے بچا لیا۔"

"تو وہ سال کیا تھے اگر محبت نہیں تھی تو؟"

www.novelsclubb.com

"تم نے بھی مجھ سے کبھی محبت نہیں کی تمہارے نزدیک کسی لڑکی سے چار دن بات کرنا سے

پسند کرنا کیا محبت ہے پھر تم غلط ہو تم آگے اس لئے نہیں بڑھے کیونکہ تم سے ایک عورت کی

ریجکشن برداشت نہیں ہوئی۔"

"تو پھر کیا ہے محبت تمہارے نزدیک۔"

"میرے نزدیک محبت قربانی ہے عاجزی ہے۔"

اس نے گھڑی پر وقت دیکھا سے انٹرویو کے لئے دیر ہو رہی تھی۔

اس کے قدم لڑکھڑائے، اس کے گرنے پر نور نے اس کے بڑھتے ہاتھ کو کراہیت سے پیچھے کیا۔
سانس سینے میں اٹکا، آنکھوں سے آنسو ٹپکے۔

"نور۔" وہ اس کی حالت پر پریشان ہوا۔

"ہاتھ نہیں لگا۔"

وہ زمین پر گرمی تھی دماغ کی ٹیسیں حد سے سوا ہوئی۔ اسے سہی لگا تھا جہاں زیب ملک اس کی موت تھا۔

وہ کپکپاتے بدن سے اس کے ساتھ بیٹھا ہاتھ بڑھانے کی ہمت نہیں ہوئی۔

اس کے آنسو تکلیف سے بہتے جا رہے تھے یہ الگ تکلیف تھی۔ دماغ کو ہاتھ سے جکڑا ہوا تھا، سانسیں اٹک رہی تھی۔

زہن میں ہادی آیا اور پھر نظر ان سر می آنکھوں پے گئی۔

"میں نے زندگی میں ایک شخص سے بے انتہا نفرت کی اور ایک سے بے انتہا محبت۔۔۔"

www.novelsclubb.com

وہ چکراتے سر سے بول رہی تھی۔

"جس سے محبت کی وہ زندگی کی طرف لایا اور جس سے نفرت کی وہ موت کی طرف لایا۔ یہ فرق

ہے تم میں اور ہادی ار سم خان میں۔"

اضطرار از قلم ایمان رؤوف

"محبت یا تو سکون بن کر اترتی ہے یا آزمائش مگر

تمہاری محبت مجھ سے تمہارے گناہوں کا کفارہ ہوگی۔"

"میں میدان حشر میں بھی تم سے ملاقات نہیں چاہو گی، تمہارے لئے کوئی رحم نہیں حساب ہوگا

اور پورا کا پورا ہوگا۔"

"مجھے تم سے نفرت ہے، بے انتہا نفرت۔"

www.novelsclubb.com

یہ اس کے آخری الفاظ تھے اور پھر اس کی آنکھیں بند ہوتی چلی گئی تھی آخر میں بس ذہن میں

ہادی کا چہرہ لہرایا تھا، محبت سے حنیین کو نکتے ہوئے۔

وہ اسی کا تھا وہ اسی کا رہنا والے تھا غلط تو وہ تھی غلط تو اس کا دل تھا، غلط تو ہمیشہ وہی رہی تھی۔

اضطرار از قلم ایمان رؤوف

بند آنکھوں سے آنسو بہتے گئے اور یہ آخری سانس تھی جو نور مقدم نے اپنے سینے کے اندر اتاری تھی۔

وہ کپکپاتے جسم سے اسے دیکھ رہا تھا جو آخر میں اپنی محبت کا اظہار کر گئی تھی مگر کسی اور کے لئے اور نفرت کا اظہار کر گئی تھی اس کے لئے۔



"تم نے آج سے تین سال پہلے بھی غلط دروازے پر محبت کے لئے دستک دی تھی اور آج بھی تم غلط دروازے پر کھڑے جو اب مانگ رہے ہو۔"

حیدر اسے دیکھے گیا، محبت اب نہیں بچی تھی مگر یادیں تو تھیں نہ اور یادیں کب بھولی جاتی ہے۔

اضطرار از قلم ایمان رؤوف

"جو دروازہ تمہاری تاک میں ایک عرصے سے کھلا ہے ادھر جاؤ دیر کر دو گے تو بند ہو جائے،
اسے بند مت ہونے دینا حیدر۔"

وہ اسے سننے گیا، کون سا دروازہ کون سی دیری وہ لا علم تھا۔

"محبت عقیدت ہے، محبت قربانی ہے اور محبت ہی

سکون ہے اور تم سب جانتے ہوئے بھی غلط دروازے پر کھڑے ہو۔"

www.novelsclubb.com

وہ چلی گئی، اس نے اب مڑھ کر حرم کو دیکھا وہ کہی بھی نہیں تھی۔ ایمان ہمیشہ چلی ہی جاتی تھی
اور جو اس کے ساتھ بروقت کھڑی رہتی تھی اس کے آگے سے وہ خود چلا جاتا تھا۔

اضطرار از قلم ایمان رؤوف

وہ اسے غصے سے دیکھ رہا تھا جو دیوار کے ساتھ لگا رہا تھا۔

دل چاہا اس کا قتل کر دے بس نور کی جان لینا ہی تو باقی رہ گئی تھی اب وہ، وہ بھی لے رہا تھا۔ مگر مار نہیں سکتا تھا نور نے اس سے اور مومن دونوں کو بہت پہلے ہی آگاہ کر دیا تھا کہ وہ اسے معاف کر دے گی۔

او۔ ٹی کی بتی جل رہی تھی وہ اپنی محبت کے لئے دعا کرنا چہتا تھا مگر دل اتنا پاک کہا تھا ہاتھ آٹھ ہی نہیں پائے۔ بتی کے بجھنے کے فوراً بعد ہی سر جن آئے انہوں نے تعاسف سے اس روتے ہوئے مرد کو دیکھا۔

www.novelsclubb.com

"Sorry she is dead"

محبت میں تو بہت لوگ مرتے ہیں وہ پہلی تھی جو نفرت میں مری تھی۔

(جاری ہے)

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔
آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP:

03257121842